
प्रेमयुद्ध ۰ 


2000 वर्सा eid “दिव्या दिव्या दिपत्कार' आनी 'प्रेमयुद्ध' अशीं दोन नाटकां 
बर्यलीं. दोनूय कला अकादमीचे पंचविसावे सर्तित आयली. प्रेमयुद्ध' म्हजे लेखन 
क्रमांतले 22 वें नाटक. ۱ 

झुजांत आनी मोगांत सगळे माफ आसता, आशें म्हणटात पूण प्रत्यक्षांत तें 
कितलें खरें? फास्के भायली अशी ही एक प्रेमकथा. एकतर्फी प्रेमाचीय काणी 
अशें म्हणू येता. प्रत्यक्षांत अशक्य दिसपी ही प्रेमकथा एके विशिश्ट उंचायेचेर 
पावतकूच ती खरी दिसपाक लागता. नाटकाची लेखन प्रकिया चालू आसताना 
ज्येष्ठ नाट्यकर्मी श्री. परेश जोशी हांचेकडेन संबंद आयलो. ताणी नाटकाचे रचनेंत 
कांय बदल सुचयले. ۱ 


नाटकाचो प्रयोग जाल्या उपरांत कांय जाणांनी अशेच तरेच्यो कथा कांय 
फिल्मांनी आयल्यात म्हणपाचें सांगलें. ते तशें सभावीक आसा. एकाच सारखे दोग 
मनीस दिसप आनी ताचेवयल्यान वेगवेगळ्यो कल्पना सुचप सहज शक्य आसा. 
पूण दर एकल्याची प्रसंग, व्यक्तिकडेन पळोबपाची आपणाली खाशेली अशी नदर 
आनी ट्रिटमेंट आसता. era म्हजे पद्दतीन ती केळयल्या. आयजवेर हावें बरयिल्ल्या 
प्रेमकथां मदली ही कथा खुबूच वेगळी आसा. 


नाटकाचे ۲275 भारत-चिनच्या झुजाची पार्श्वभूंय लाबल्या. युद्धाची आनी 
चड करून युद्ध कैद्यांची माहिती पुजायताना म्हाका लेफ्टनंट कर्नल श्याम चव्हाण 
हांगेल्या 'वालाँग' पुस्तकाचो खुबूच आदार जालो. नाटकाचे लेखन प्रक्रियेत 
आसताना योगायोगानूच हें पुस्तक म्हज्या हातांत पडलें. ते खातीर म्हाका 
पुस्तकाचे लेखक ले. कर्नल श्याम चव्हाण हांगेले खास उपकार मानपाकूय जाय. 
_ 2000 काळांत कला अकादमीचे सेक्युरिटी म्हण आशिल्ले श्री. सय्यद यासीन 
हाणीय मिलिट्री संबंदीची बरीच माहिती म्हाका दिली. तांचोय हांव उपकारी. 
नाटकाचे निमाणेकडेन प्रायश्चितविधीचो श्लोक पार्श्वभागाचेर वापरला. विष्णू 


सहञ्ननामांतलो हो श्लोक श्री. रामकृष्ण गर्दे हाणी सोदून दिलो. ते खातीर तांचे 
उपकार, 


- पुंडलीक नारायण नायक 


प्रेमयुद्ध' नाटकाचो पयलो प्रयोग, अपुरबाय चित्र, बळवय हे संस्थेन, कला अकादमीच्या 
25 व्या कोंकणी नाट्यमहोत्सबांत, ता. [ आक्टोबर 2000 दिसा, सा. 7.00 वरांचेर 
मा. दिनानाथ मंगेशकर कला मंदिर पणजी, हांगासर सादर केलो. : 


श्रेय नामावळ 
[. लेफ्ट. अविनाश . : प्रदिप नायक 
2. अनुराधा ۱ : ज्योती 7 
3. इंद्रायणी : उज्वला नाटेकार 
4. विशाखा : शिल्पा नाटेकार 
5. गौतम : पराग सबनीस 
6. रूद्राजी : बिनू देसाय 
7. गांबातले लोक : उमाकांत वेळुस्कार, सुनील सांतिनेजकार, 
प्रेमानंद हळदणकार, राजकुमार साळगांबकार, 
महेश नायक, मोतिराम दळवी 
दिग्दर्शन आनी नेपथ्य : जयेंद्रनाथ य. हळदणकार 
पार्श्वसंगीत : विश्वास 
उजवाडा येबजण : सिद्धार्थ हळर्णकार 
रंगभुशा : श्रीकांत नायक 
वेशभुषा : मंगला कारापुरकार 


प्रस्तुती : ज्योती कुंकळकार 

. लेफ्ट, अविनाश 


. अनुराधा 
. इंद्रायणी 
. विशाखा 


गौतम 
रुद्राजी 


. गांबांतले कांय लोक 


- इंद्रायणीचो युद्धार गेल्लो व्हडलो पूत 
- अविनाशाची धरकान्न 

- घरांतली मुखेली, विधवा 

- इंद्रायणीची वाडिल्ली चली 

- इंद्रायणीचो दुसरो पूत 

- इंद्रायणीच्या घरण्याचो कुटूंब-सांगाती 


इंद्रायणी 


अंक : पयलो 
देखाव - एक 


(गांबांतलें एक मध्यमवर्गी घर. सालाचो देखाव. सालाक 
भायलो दरवंज. एक दार उजवे वाटेन जाल्यार एक दावेवाटेन. 
दाराक पड्डे. एकीकडेन माळयेचीं सोपाणां-इस्काद दिसता. 
वणटीर एक पांयजेल स्पश्ट दिसता. फोटो चाळीशेक वर्सा 
पिरायेच्या एका सैनिकाचो. ताका हार घातला. सालांत बसपा 
उठपा पुरतें मोजकेंच सामान. तातूंत एक सादो सोफा, कांय 
कदेली. कांय साद्यो बसका. घरांत तिगां जाणां वाबुरतात. 
तातूंत सुमार पंचावन्न वर्सांची जाणटेली बायलमनीस इंद्रायणी, 
बिधवा. दुसरी तिगेली तीस बत्तीस वर्साची चली, विशाखा. 
आनी तिगेलो चलो, गौतम. ताची पिराय तिशेक वर्साची, 
तिगांय न्हाल्यां धुल्यांत. बोवाळटात ताचेबयल्यान घरांत 
कसलें तरी धार्मिक कार्य आसा म्हणपाचें कळटा. एक दिवली 
दवरल्या. आवय इंद्रायणी दोगांयकूय कितें कितें फर्मायता. 
तेप्रमाण तीं सामान हाडून दिवलेकडेन दवरता. पार्श्वभागाचेर 
गायत्रीमंत्र आयकूक येता.) 


: (विशाखाक फर्मायता) तीळ, U तांदूळ, सुपाऱ्यो-आठ 


काड. विड्याची पानां-स, तुळशीपानां-तो फुलांचो कुरपणोच 
हांगा हाड. मोको, दर्भ तातूंतूच आसा. भस्म आनी गोपीचंदन 
खय आसा तें खबर आसा? (विशाखा फक्त तकली हालयता.) 

विशाखा 
इंद्रायणी 
विशाखा 
इंद्रायणी 


गौतम 
इंद्रायणी 
गौतम 
इंद्रायणी 
गौतम 
इंद्रायणी 
गौतम 
इंद्रायणी 
गौतम 
इंद्रायणी 


गौतम 
इंद्रायणी 
इंद्रायणी 


गौतम 


2 / प्रेमयुद्ध 


स दोणे जाय. आतां खंय मेळटले? चांदीच्यो वाटयो काड. 
खंय आसा त्यो जाणा? 

(विशाखा फक्त तकली हालयता.) 

(कांयश्या बैतागान) उलयल्यार जाता. समजलें? 


: तीळ आनी तांदूळ कितले हाडू? 

: तीळ कुडवभर आनी तांदूळ पायलीभर. 

: हांव खऱ्यांनीच विचारतां. 

: पयलेच खेप हाडिछ्ले भशेन करता. दोनूय, मूठ मूठ हाड. 


(विशाखा मोन्यानी भितर बता. गौतम लागी येता.) 


: दिवली, तांबयो, निरांजन, पळी दवरली. 

: तामण दवरलें? 

: तामण? तामण म्हणल्यार कितें? - 

: (मातशी नदर वयर करून पळयता. ) 

: तामण! दवरलें, दवरलें. 

: जानवी? 

: तीं म्हाका करपाक कळना. 

: करपाची गरज ना. त्या पुजेच्या सामानांतूच आसतात तीं. 
: आसा, आसा. 

: (बोट दाखोबन) तें कितें? 


(तो सांगपाक अनमनता.) 
किते रे तें? 


: (तोंड मातशें वाकडें करून) गोमुत्र! 
: तोंड कित्याक वाकडें करता? पवित्र तें! 


(इतल्यान भितरसावन सामान घेवन विशाखा येता. सामान 
मांडटा. वाती बळटा.) 


: (गौतमाक) तो भट खंय पावलो तुगेलो? काय गेलो ट्रेनीर 


बसून? ह्या नव्या भटाचें नांबूच याद SAT. 


; नरेश | 


इंद्रायणी 


गौतम 
'इंद्रायणी 


गौतम 


इंद्रायणी 
गौतम 


इंद्रायणी 
गौतम 
इंद्रायणी 


गौतम 
इंद्रायणी 


गौतम 
विशाखा 


गौतम 
इंद्रायणी 


: नांव सुद्दा भटाचें कशें दिसना. नरशिवभट तो नरशिंवभट. 


पळयना बरोबर विस्वास बसतालो. 


: होबूय हुशार आसा. 
: कित्याक धोतर न्हेसून मोटारसायकल चलयता म्हणून? शेणी 


मात बरी हालता! 


: ना आई, ताका खूब कितें येता. 
: तुकां कशे कळ्ळे? 
: तो कळनाशिल्ठे कितें किते म्हणटा. संस्कृतांत मंत्रपठण! त्या 


दिसा तोच सांगतालो. ताका नारायणबळी सुद्दां दिवपाक 
कळटा. 


: नारायणबळी? 
> हय. 
: तो कितें कुकडां-बोकडांचो बळी? तुकां खबर आसा 


नारायणबळी म्हणल्यार कितें तें? 


१ ना, 
: हांवें केल्लो नारायणबळी. स वर्सा आदीं हरवळेच्या तिर्थार 


वचून. ब्रह्मादी देवता, यमदेवता, प्रेतदेवता हांची प्रतिष्ठापना 
करची पडटा. पिठाचें बावलें करून ताचें दहन करपाचें. 
मनशाक अपघाती मर्ण येतकूच एका वर्सा उपरांत, नारायणबळी 
करतात. ताका शांत आनी तृप्त करपी एक विधी तो. 


: हय. आई, म्हाका याद आसा. आमी सगळी बरोबर गेल्लीं. 


रूद्राजीबाबाय आमचेबरोबर आयिल्लो. 


: Gal याद जायना? 


(विशाखा बग्गी) 


: कोणाखातीर केल्लो गे तो नारायणबळी? 
: मागीर कसली याद आसा तुकां? कर्माची! आयज जाचें श्राद्ध 


आसा ताचेचखातीर केल्लो. 
(विशाखा हुंडक्यांनी रडटा. इंद्रायणी ताचे म्हऱ्यांत बता. ताची 

गौतम 


इंद्रायणी 
विशाखा 


इंद्रायणी 

तकली पोशेता.) 

वाती वळटाना अशें रडूं नाका. दुकांनी वाती भिजत. जळटना 
चरचरतल्यो. दुकां जळनात, प्रेतां जळटात तशीं. निमाणी नदर 
सुद्दा घालपाक मेळळी ना गो म्हज्या पोराचेर. युद्धार कितें 


` बाकिचे वचनात? पूण अशें मर्ण खंय कोणांक येता! सैन्यांत 


गेलो, तेन्नाच ताज्या मर्णाची खबर केन्नातरी आयकुची पडटली, 
हाची तयारी केल्ली ti. शिमेचेर झूज जाता तेन्ना सगळे जैताची 
वाट पळयतात पूण झुजाऱ्यांच्या भुरग्यांच्यो आवयो फकत 
मर्णाचीच वाट पळयतात. म्हाकांय RR, तें अदृश्ट ताळूंक 
नजो. एक दीस ताचो स्विकार करपाकूच जाय. तशी कल्पनाय 
करताली हांव. FET पुताक रणांगणाचेर मर्ण आयला. पयलीं 
तार येतली. तार वाचचे आंदींच हांव समजतलीं, तारेंत fad 
बरयलां तें. मागीर सगळ्या वार्तापत्रांचेर खबर येतली छापून 
फोटोसयत. मागीर विमानांतल्यान पुताचो काशांव येतलो 
म्हणपाची खबर! आनी मागीर एके ट्रेनींतल्यान काशांव गांवांत 
पावतलो. सगळो गांव लोट्टलो. पोराची निमाणी यात्रा दोळे 
भरून पळयतलीं आनी आवय म्हूण धन्य जातलीं. पूण नदर 
घालपाक पोराचें... 


: पूण आई, आमच्या आविनाशभाईक शिमेचेर वीराचें मर्ण 


आयलां. बॉडी मेळळी ना म्हूण कितें जालें! झुजांत अशें जाता. 
थय जित्या देहाची कोणांक पर्वा नासता. मेल्ल्या देहाचे किते! 
न्हय गो विशाखा? 
(विशाखा रडटा.) 


: अविनाश आशिल्लो जाल्यार विशाखाचो प्रस्न केन्ना सुट्टलो 


आसलो. 


: म्हाका म्हज्या प्रश्‍नाची पर्वा ना. लग्न fad व्हडलो प्रश्‍न न्हय. 


म्हज्या भावामुखार तर न्हयच न्हय. 


: अर्शी रडू नाकात. बाणाचे बाज्नेर पडून मरणाची बाट पळोवपी 


गौतम 
इंद्रायणी 


गौतम 
इंद्रायणी 
गौतम 
इंद्रायणी 


गौतम 
इंद्रायणी 
गौतम 
इंद्रायणी 


गौतम 


इंद्रायणी 


गौतम 
इंद्रायणी 


पितामह भीष्म आनी रणांत आपलो देह अर्पण करपी सैनिक हे 
सारखेच योग्यतायेचे आसतात. आयच्या दिसा मन शांत आनी 
धीरगंभीर दवरपाक जाय. श्राद्धा दिसा मनशाचो आत्मो घरांत 
वासनामय कोशात वाबुरता. घरांत देवाचो वास आसता तसो 
आयच्या दिसा घरांत पितरांचो वास आसता. ताका आपणाल्या 
मनशांची याद येता. देखून आयच्या दिसा सगळ्यानी घरांत 
आसपाक जाय. 


: (इस्कादीवटेन नदर मारीत) आसात, आमी सगळीं घरांत 


आसात. 


: हो तुजो नरेश भट खंय पावलो रे? ताका याद तरी आसा 


मरे? 


: येतलो. ताजेकडेन घोडो आसा न्हय. 

¦ घोडो? 

: मोटरसायकल. भुर्र करून येतलो. 

: तसोच भुर करून वतलो. सगळो बोबाळ. खरें म्हणल्यार 


श्राद्धाची बरी खर पथा आसतात. 


: कसलीं पथां? 

: श्राद्ध वाडटल्यान आदले राती जेवपाक फावना . 

: पूण हांब राती जेवना तें भूक ना म्हणून. 

: भूक Gal नाशिल्ली. पूण तुकां आग्रो करू नाशिछ्लो. हांवेय 


केलोना आनी विशाखाकूय शिटकाबन दब लें. 


: हें इतलेंच पथ? 
: हें पथ जालें dsl यजमानाचें. श्राद्धाचे विधी सांगपी पुरयतानूय 


म्हणजे त्या तुगेल्या नरेशान पथ पाळपाक जाय. असोच आदले 
राती उपास. 


: ताचो तो मात भरवंसो दिंब नजो. 
: आनी आदले राती ब्रह्मचर्य लेगीत पाळपाक जाय. हे भंगले 


ब्रह्मचर्य पाळटले. पाळून पाळून बायलेकडेन पाळीत. 

गौतम 
इंद्रायणी 


विशाखा 
इंद्रायणी 


विशाखा : 


इंद्रायणी 
विशाखा 
इंद्रायणी 


विशाखा 
इंद्रायणी 
विशाखा 
इंद्रायणी 


गौतम 
इंद्रायणी 


गौतम 
इंद्रायणी 

: म्हणजे किते आई? ۱ गो ۱ 
: (विशय बदलून विशाखाक) याद आसा मुगो? बडे करपाक 


जाय, 


: हय, पीठ मळून दवरलां. 
: तीन पींडांकडेन. ते वेगळे कर. आनी पींडांखातीर पीठ. 


तें वेगळें. आयज मुद्दाम रजा काडची पडली. फाल्यां चल 
कामार. 

रजेची कसली पर्वा? आनी ह्याच कामांखातीर त्यो 
आसतात. 


: तुका रान्नीकडेन एकल्याकूच बोवाळचें पडटा मुगो. 
: म्हाकां संवय आसा. 
: (इस्कादीकडेन नदर मारीत) हरशीं हात-बोट घाल म्हण 


तिका सांगचें पडना. पूण आयचो दिसूच तसो. सांगपूय बरोबर 
न्हय. 


: नाका न्हय, हांबें तिका आदीच सांगून दवरलां. 

: कितें? 

: सगळे हांव करतां म्हणून. 

: हांवच करतलें आसले गो सगळें. तुमच्या बापायचें केलें ना? 


स्वतः हावे विधवा बायलेन घोवाचें श्राद्ध केलें. पयल्याच 
वर्सश्राद्धाक गावांत केदो बोबाळ जालो! 


: बोवाळ कित्याक? 
: कित्याक म्हणजे? बायलांक अधिकार खंय आसा घोवाचें श्राद्ध 


वाडपाचो? बायल मेल्यार घोवाक मात आसा अधिकार. हांवें 
म्हणले, जो अधिकार विधूर दादल्यांक आसता, तो अधिकार 
विधवा बायलांकूय आसूंक फाव. 


: मागीर? 
: मागीर किते? नरसिंह भट म्हणपाक लागलो, धर्मशास्त्रांत तसो 


अधिकार ना. 


गौतम 
इंद्रायणी 


गौतम 
इंद्रायणी 


गौतम 
इंद्रायणी 


विशाखा 


गौतम 


इंद्रायणी 
विशाखा 
गौतम 

इंद्रायणी 


विशाखा 


: मागीर? ۱ 
: मागीर रूदाजीबाबा मुखार आयलो. तुमच्या बापायचो 


जिवाभावाचो इश्ट तो. 


: ताणे कितें केलें? ۱ 
: ताणे सांगलें, धर्मशास्त्रांत तशें ना जाल्यार तें धर्मशास्त्र अर्दकुटें 


आसा. हें धर्मशास्त्रांत घाल आनी तें पूर्ण कर. 


: मागीर? 
: मागीर fed? रूद्राजीबाबान सांगले asl नरसिंह भटान केलें. 


सेगीत धा वर्सा ह्या हातांनी पींडदान करून सगळे केलें. मागीर 
फाटोफाट हाता तोंडावेल्या पुताचें अशें जालें. आतां मनूच 
जायना. जाणें म्हर्जे श्राद्ध बाडपाचें ताचेंच श्राद्ध आवयक 
वाडचें पडटा. नियती म्हण कसलो एक एक खेळ खेळटा! 
(दोळ्यांक पदर लायता.) 


: आयच्या दिसा, मन शांत आनी धीरगंभीर दवरपाक जाय म्हण 


सांगताली मगे तू? तें फकत भुरग्यांक सांगपाचें? 


: आई, रडूं नाका. आतां सगलें वेवस्थित जातले. म्हाकां 


सरकारी रीण मेळळां. हांव आतां म्हजी फॅक्टरी सुरू करतलों. 
विशाखाचें लग्न करतलों. अविनाशभाईंचे पुण्यायेन हें सगळें 
घडटलें. 


: म्हजो अवि म्हाका परत मेळटलो? देवान त्याच्या अस्तित्वाची 


खुणाय दवरलीना. 


: ल्हवू, तिका आयकूंक येत. 


(सावचीत जावन विशाखाक) एक हार गुथपाक सांगिछ्लो मगो 


_तुकां. फोटबाक घालपाक जाय. 

: आई, फोटबाचो हो आदलो हार काडू? 

: आतां नाका. नबो घालतात तेन्ना काडचो. (विशाखाक) हाराचें 
feed? 

: तो मात तिणें आपूण गुंथता म्हणलें. 

इंद्रायणी 

विशाखा : 

अनुराधा 

: आपूण जावन म्हणले? 
: हय. पोरूय तिणेंच गुंथिल्लो. दर वर्सा तीच गुंथता 
: तें एक Taree! 


ल्हवू म्हण न्हय. तें एक पळोवचें म्हणजे? तिणें आनीक कितें 
करचें अशें तुकां दिसता? 


: (विशय बदलून) कांय ना. (गौतमाचेर तिडून) तो भट खंय 


पाबलो रे तुगेलो? श्राद्धाक वेळ आनी म्हुर्त ना म्हणून भटान 
आपल्याक जाय तेन्ना केन्नाय येवपाचें ? 


: आतां येना जाल्यार वचून पळोवन येतां. पूण तो आतां घरा 


मात आसचोना. 


: तुकां सांगलां, खंय आसतलो तो? 
नीट 
: मागीर? कांय गरज ना. तूं बचशी आनी भायर खंयूय शिरकशी. 


आयज सगळ्यांनी घरा रावपाक जाय. 

(इस्कादीचेर पावलां वाजता. सगळीं शादूर जातात. 
इस्कादीवयल्यान अनुराधा देंबता. पस्तिशेक बर्सांची बायल. 
विधवा. धवी साडी आनी ब्लाबज घालता. कपल TRA. 
गळ्यांत मंगळसूत्र ना. हातांत ताट आसा. ताटांत फुलां 
आनी पुजेचें साहित्य. तें घेवन ती सालांत येता. गुथिछ्लो हार 
सामानामदीं दवरता आनी ताट घेवन भायर वचपाक लागता. 
सगळीं बग्गी. इंद्रायणी, विशाखा, गौतम एकमेकाच्या 
तोंडाकडेन पळयतात. आपणांक कोणतरी हटकितलो म्हण 
अनुराधा वाट पळयता. आनी निमाणी पावलां उबारता. गौतम 
अनुराधेन हाडिल्लो हार घेता. फोटबाचो पोरणो हार काडटा 
आनी नबो घालता.) 


: (तिका हटकिता) अनुराधा. (ती थारता.) आतां ह्या वेळार 


TFT भायर वचपाकूच जाय? 


: हांव देवळांत वतां. 


इंद्रायणी 
अनुराधा 
. इंद्रायणी 
अनुराधा 
इंद्रायणी 
अनुराधा 


इंद्रायणी 
अनुराधा 


विशाखा 
अनुराधा 
गौतम 


अनुराधा 
गौतम 


अनुराधा 


: खबर आसा. पूण आयज वचनासताना रावूं येता. आयज श्राद्ध 


म्हूण सांगता. 


: कोणाचे श्राद्ध? 

: कोणाचें म्हणजे? Ta हार कित्याखातीर गुंथला? 

: फोटवाक घालपाखातीर. 

: कोणाच्या फोटवाक? 

: म्हज्या घोवाच्या फोटवाक घालपाखातीर हार गुंथला. ताच्या 


पिंडाक घालपाक जाल्यार गुंथची नाशिल्लीं. म्हज्या बेडरूमांतय 
ताचो फोटो आसा. ताकाय हांव सद्दां फुलां घालतां. तो हांगासर 
ना म्हणून ताच्या फोटवाक तीं फुलां. तो फाल्यां येतकच 
सगळी फुलां ताच्याच गळ्यांत आनी ताच्याच पांयाकडेन. 
तुमी हें कितें करतात तें म्हाका मान्य ना आनी तेचखातीर त्या 
विधिच्या वेळार हांब हांगा रावपाक शकना. हें अंदूच न्हय दर 
वर्सा अशेंच घडटा. 


: हांब जाणां तें. हावे सोंसलां. तें सोसप खूब कठिण. 
: सोंसप कठिण म्हणून न्हय, कितलेय कश्ट हांव सोसपाक तयार 


आसा, पूण हांगा प्रश्‍न सोसपाचो ना. मानपाचो आसा. 


: म्हणजे वयनी अविनाशभाई ह्या संवसारांत ना हें तू आजुनूय 


मानपाक तयार ना? 


: आजुनूय म्हणजे? काल आनी आयज हाचेमदीं कितें घडला? 


Bla काल मानतालें तेच आयज मानतां. 


: पूण वयनी, शिमेबयल्यान तो बेपत्ता जाला FETT सरकारान 


आमकां FETT. 


: बेपत्ता STAT म्हणजे मरप न्हय. 
: पूण ताचे बरोबरचे मोहिमेर आशिल्ल्या हेर सैनिकांक 


दुस्मानाकङच्यान मरण आयलें. 


: हेरांक आयलां पूण हांकां आयलां म्हणपाचें खंय खबर 


आसा? 

: पूण तांचीय मडी मेळुना. ती दुस्मानांचे हद्दींत उरलीं 
: तो मरुकूंच ना जाल्यार त्या मड्यांत तुमी ताका कित्याक 


सोदतात? तुमी मेल्ल्या मनशांच्यो गजाली करतात. हांब जित्या 
मनशांच्यो करतां. 

वनयी, आमचो भाव मरिक्लो आमकां जाय? पूण सत्याचो 
स्विकार करचोच पडटा न्हय 


: तुमकां दिसता, तुमी करात. म्हजे लेखीं जें सत्य न्हय, ताचो 


स्विकार हांव करचेना. म्हज्या मानपाचेर म्हजी पूर्ण श्रद्धा 
आसा. (कळवळून) तुमी श्राद्धां करात, जित्याजिव्यांची. 


: TT श्राद्ध वाडप म्हणजे कितें उत्सव समजली तू? 


श्रद्धया क्रियते यतत्‌ AEA) ताच्या मुळाक HET आसा, 
समजलें? 


: मागीर मातसो थार धरपाक कितें जातालें? 
: थार धरपाक म्हणजे? श्राद्ध वाडपाची आमकां उमेद 7 


कितलो म्हण थार धरपाचो? 


: एक वर्सूय धरलोना. 
: एक वर्स धरलो. सरकाराकडल्यान अदीक माहिती आयलीना 


आनी आमी saga कांय घडलेना. म्हणून एका बर्सान 
अब्दपुतीश्राद्ध केलें आनी मागीर नारायणबळी केलो. आनी 
हें फक्त म्हजे बुद्दीन केलें ना. रूद्राजीबाबाक आनी नरसिंह 
भटाक विचारून केलें. जें जालां तें सगळें शास्त्रसंकेताक धरून 
जालां 


: शास्त्रसंकेताचे भाशेनूच उलयतात जाल्यार निदान बारा बरसा 


वाट पळयत रावपाची. शास्त्रान तसें सांगलां. हांव पळोबपी 
वाट. दिसपट्ट्या येत्या वत्या ट्रेनींनी ताची वाट पळोवपी. बारा 
बर्सामेरेन. बारा बर्सानीय तो आयलोना जाल्यार हांब स्वतः 
विधवाधर्म स्विकारपी आनी म्हज्या घोवाचें श्राद्ध स्वतः करपी, 
जशे तुमी आपल्या घोवाचें केले. 


इंद्रायणी : 
विशाखा 


अनुराधा 


गौतम 
अनुराधा 


गौतम 
अनुराधा 


विशाखा 
अनुराधा 


इंद्रायणी 
विशाखा 


अनुराधा 
विशाखा 


(आपलेभितर वितरागान) आतां तुजेकडल्यान आमकां शास्त्रा 
शिकचीं पडलीं! 


: पूण बनयी, आमकां बरें दिसलें म्हण भागना. थोडो लोकांचो, 


समाजाचो विचार करचो पडटाच न्हय. 


: विक्तर केलोना कित्याक? केलो. आनी थोडो न्हय, खूब केलो. 


गळ्यांतलो मणी काडलो तो लोकलजे खातीरूच मूं? कपलाचो 
कुकूम पुसलो तोवूय समाज कितें म्हणटलो ह्याच भंयान मूं? 
हीं कांकणा वाडयलीं ती लोकांखातीरूच मूं? सवायशिणीची 
कसलींच ब्रतां एकबतां हाव करीना. श्रावणी आयतार पुजिना, 
बड़ापुनव करीना, सवायशिणींच्या कसल्या समारंभाक वचना. 
ना हळदीकुंकूम, ना लग्नकार्य. फकत लोकलजेखातीर. लोक 
कितें म्हणटलो हाची सगळ्यांक पर्वा. म्हाका किते दिसता 
हाची पर्वा कोणांक ना. 


: खरें म्हणल्यार HHA पुसप, कांकणां PTET, मणी काडप ही 


प्रथा बरोबर न्हय. हांब तेन्ना ल्हान, नाजाल्यार... 


: खरें. आतां तू व्हडलो जालो न्हय? आतां तूं म्हाकां 


घालपाखातीर हाडून दिशी? कुंकूम, कांकणां आनी मणी? 


: वयनी, आतां कशें शक्‍य आसा? 
: हांव जाणां. शक्य ना. वयनीचेर माया करप, तिची काळजी 


घेवप हें काम सोपें, पूण हें न्हय. 


: वयनी, तूं उलयताना काळजाक हात घालता. 
: काळजाची भास ताचेकड़ल्यान शिकला हांव, लग्न जावन 


फकत चौदा दिसांचो सांगात. 


: विशाखा, म्हाकां कलकलीछ्लेभशेन जाता. हांव मातशीं भितर 


बचून आड पडटा. 


: चल आई, हांव वांगडा येता. 
: तूं तुज्या कामांक लाग. हांब रावतां आई बरोबर. 
: पूण Gal देवळांत वचपाक जाय न्हय? 

अनुराधा 


इंद्रायणी 


अनुराधा 
गौतम 

इंद्रायणी 
विशाखा 
इंद्रायणी 
गौतम 

विशाखा 


गौतम 
इंद्रायणी 
गौतम 
इंद्रायणी 


गौतम 
इंद्रायणी 

: गेलेंना म्हण कांय अडपाचें ना. जंय सेवेची गरज आसा थंय - 
` देव आसा. चल आई. 
: नाका धुवे, तुज्या उतरांनी आयिल्लो कलकल तुज्याच उतरांनी 


शांत जालो. तूं म्हणल्यार ह्या घराचें साक्षात दुःख आनी तूं 
म्हणल्यार घराची साक्षात लक्ष्मी! आमीच ल्हान मनशां गो. 

काळीज पिळून तुजे दुःख कोणांकूय सांगचें आनी हड्डें फुलोवन 

तुजे गुण गावचे, gach तुजी ब्हडबीक. चल, देवळांत चल. 

खर्‍्यांनीच ह्या वेळार हांगा रावू नाकां. 

(ती वचपाक पावलां उखलता.) 

अशें दिसता, कितेंतरी चमत्कार घडचो आनी तुज्या मनांतलें 

खरें जावचें! | 


: आई, म्हाकां बिस्वास आसा! (तशीच भायर वता.) 

: आई, त्या सावित्रीची गजाल अशीच आसा न्हय गे? 

: कोण सावित्री? 

: सत्यवान-सावित्रीची आख्यायिका म्हणटा तो 

: हय. आशिक्ली एक आख्यायिका. 

: सत्यवान नांवाच्या मनशान Ae सावित्रेक जिती केली! 

: न्हय. सत्यवान मेल्लो. सावित्री ताची बायल. तिणे यमांक सांगून 


सत्यावानाक जितो केलो. 


: आई ह 

: किते? 

: ती काणी खरी? 

: ना. फट. सामकी फट. पूण तातूंतली सावित्री मात सामकी 


खरी. 


: (गोंदळून) अशे कशे? 
: (कांयशी तिडून) अशें कशें म्हणजे? उक्त्या दोळ्यांनी पळयना 


तू? 
(विशाखा कुरबांनीच गौतमाक aft रावपाक सांगता.) 


इंद्रायणी 
विशाखा 


इंद्रायणी 
गौतम 

इंद्रायणी 
बिशाखा 
इंद्रायणी 


विशाखा 
इंद्रायणी 
विशाखा 
इंद्रायणी 


विशाखा 
इंद्रायणी 


(वैतागून आपले भितर) आख्यायिका रचल्या! बायलांक 
घोवांच्यो दासी करपाच्यो मांडण्यो सगळ्यो! लग्नापयलीं, 
लम्नाउपरांत आनी घोवाच्या मर्णाउपरांत लेगीत. मरपाचे 
सत्यवान मरून वतात. सावित्री मात धोपरां फोडून घेतात. 
(विशाखाक) बिचार मगो, आई, आयज तुजे कितें जालां? 
चित्त विचलीत जालां. हे पिरायेर भुरग्यांचीं श्राद्धां वाडटां न्हय? 
नांवाची इंद्रायणी हांव, वितरागिणी जाल्या. (गौतमाक) तो 
तुजो भट खंय पावलो रे? घोड्यार बसून येवपाचो तो कितें 
रथार बसून येवपाक रावला? 

(गौतम बेगीबेगीन भायर धांव मारता.) 


: (विशाखाक) आनी तूं हांगाच आख्यायिका आयकत 


रावतले? 


: Bla भितर कामांक वतां. बयनीखातीर भायर राविल्लें. 


(विशाखा वचपाक वळटा.) 


: (शांत जावन) राव मातें. 

: किते? 

: म्हाका हे तुजे बयनीचो, अनुराधेचो हुस्को जाला. 

: तिचो कसलो हुस्को? 

: हुस्को न्हय जाल्यार कितें? हे तिगेलें असलें वागप कितलो 


काळमेरेन चलतलें? 


: तें तिणे सांगलां न्हय? 
: बारा वर्सामेरेन, 
: बारा वर्सा? म्हणजे आजून पांच वर्सा उरलीं? फाटल्या सात 


बर्सात घडूना तें फुडल्या पांच वर्सात घडटलें अशें दिसता 
तुका? 


: म्हज्या आनी तुज्या दिसपाचेर किते आसा? 
: असल्यो वादावादीच्यो भासो करू नाका गो. हांव जितल्या 

विशाखा 
इंद्रायणी 


विशांखा : 
: म्हाकाय तशेंच दिसता. तुवें मातशें तिका समजावं येता. 


इंद्रायणी 


विशाखा : 
: कितलीय जाल्यार हांब पडली मांय. शिवाय पिरायेचें अंतर 


इंद्रायणी 


विशाखा 
इंद्रायणी 


विशाखा 
इंद्रायणी 
विशाखा 
इंद्रायणी 


विशाखा 
इंद्रायणी 


विशाखा 


इंद्रायणी 


विशाखा 


इंद्रायणी 

स्पश्टपणान विचारतां तितल्याच स्पश्टपणान जाप दी. अविनाश 
परत येतलो अशें दिसता तुकां? 


: तो जितो आसल्यार नक्कीच येतलो. 
: परत तेंच. 


(निश्चेवान) ना. आमी आतां ती आस्त सोडपूच बरी. 
जंय तूं समजावंक शकना, थंय हांव कशें समजायतलें? 


आसाच. 


: आई, अंतर पिरायेचें ना. विचारांचे आसा. 
: म्हणूनच म्हणटां, तुवें तिका समजावं येता. तुमी दोगांय एकेच 


पिळगेचीं. एका विचाराची. म्हणून म्हणटा. 


: हांव यत्न करीना अशें न्हय. पूण तिचेर बळजबरी कशी करू 


येता? 


: तिच्या ह्या असल्या हटवादान कित्या कित्याक खीळ बसल्या 


हें तिका खबर ना. 


: कित्याक खीळ बसल्या? 

: तुजे लग्न आसा. मागीर गौतमाचो विचार आसा. 

: ताचो आनी हाचो कसलो संबंद? 

: कसलो संबंद म्हणजे? संबंद जोडटल्यांक सगळें लागता. 


कोणेंय जर विचारलें, ती कोणाची वाट पळयता? जाल्यार 
कितें सांगपाचें? 


: पूण हांव म्हणटां, कोणेय तशें कित्याक बिचारपाक जाय? ती 


वाट पळयत बसल्या म्हणजे तिणे feed गांवच्या दरवस्यार 
थपकल मारून, वाट पळोवपाचें प्रदर्शन मांडलां? 


: पूण कितेय ates तिकर्डे विचारप्याचें तोंड कशें धरू येता? 
: कोणाचें तोंड धरू नजो, पूण असल्याच्या तोंडाकूच लागप 


ना. ۱ 


: गरजवंतांनी खालतेपण घेवचें पडटा. 


विशाखा 
इंद्रायणी 
विशाखा 


इंद्रायणी 


विशाखा 


गौतम 
इंद्रायणी 


गौतम 
इंद्रायणी 
गौतम 


इंद्रायणी 
विशाखा 
गौतम 


विशाखा 


इंद्रायणी 
विशाखा 


: हें सामान.... 
: आरे, आरे तें गोमुत्र. तें कितें करता? 
: भायर वडयतां. (भायर रकयता.) आई, विशाखा, हें सामान 


: कांय गरज ना. 
: (वितरागान) तशें जाल्यार राव अशेच आंकवार. 
: रावन. असल्यो उस्तवाऱ्यो माथ्यार घेबचेपरस जल्मभर 


आकवार रावन 


: ती आपल्या अदृश्टाखातीर जळटा. तूं आपल्या कर्माखातीर 


जळ. खरें तुजें. अंतर पिरायेचें ना. विचारांचे आसा. 


: हाव भितर कामाक वता. 


(वचपाक वळटा, इतल्यान भायरसावन गौतम धांवत येता. 
खूब घामेला आनी खर्शला. ताच्या हातांत तारेचो कागद 
आसा.) 


: आई, आई, विशाखा 
: कितें जालां रे? असो खर्शला कित्याक? कित्याक ही 


धावाधाव? 
(तातूतलें गोमुत्राचें आयदन उखलता.) 


भायर मार, HSH काड नातर धांपून तरी दवर. 
(आपूणच सामान कडेक काडटा. ताचेर कितें तरी धांपिल्लेभशेन 
करता. फोटबाचो हार काडपाक वता पूण मागीर परतता.) 


: आरे, तुजेर कसलो सांबार आयला? हैं, हें fed करता तूं? 
: feed जालां गौतम? 
: आई, विशाखा, अविनाशभाई झिंदाबाद! अविनाशभाई जितो 


आसा. (उमेदीन दांत ओंठ किल्लून) अविनाशभाई! 
(वातावरण गंभीर. शांतताय. विशाखा बेगीबेगीन तार घेवन 
वाचता. खोशी जाता.) 


: आई, आमचो अविनाशभाई आसा. बेगीनात बेगीन येतां म्हणून 


TUT. 


: (पिशांतूर जावन) कितें म्हणले? 
: अविनाशभाई! अविनाशभाई आसा. तो येता. 

इंद्रायणी 
विशाखा 
गौतम 

इंद्रायणी 
विशाखा 
इंद्रायणी 


विशाखा : 
: कितें आयकलां तेंच म्हाका कळूंना गो. घुस्पतां हांव परमेश्वरा 


इंद्रायणी 


विशाखा 


इंद्रायणी 
गौतम 
इंद्रायणी 
गौतम 


इंद्रायणी 
गौतम 


विशाखा 
इंद्रायणी 


विशाखा 


इंद्रायणी 

: कोण आयला सांगपाक? र 
. अशें कितें करता आई? गौतम आयला सांगपाक. 

: म्हाका पोस्टमन बाटेरूच मेळळो. 

: अविनाश येता खंय? 

: हय. आमचो अविनाशभाई! 

: खंय गेल्लो तर तो? 


आई, तुकां कितें जालां? ह्या वेळार अशें करू नाका आई 


आयकल्ली गजाल खरी आसत जाल्यार ह्या खिणांक म्हजो 
उखल कर. 


: आई, अशें fd उलयता तूं? अविनाशभाई खरेंच आयलो 


जाल्यार? 


: आयलो जाल्यार म्हणजे? येवचोना तर? 

: येवचोना कित्याक? ही तार आयल्या न्हय? 

: केन्ना येता खय? 

: बेगीनात बेगीन. म्हणजे केन्नाय. PT. आयज. हे 


घड़केक. 


: आतां आयलो जाल्यार ह्या श्राद्धाचे कितें करपाचें? 

: श्राद्ध मारलें AH. भटाक Bia वाटेरूच परतिलो. 

: आई, ह्या खिणांक अशी थतर-वितर जाब नाका. 

: जावंक जाय आशिल्ली तेन्ना जालीना पूण आयज जाल्यां खरी. 


दुःखाचे घायार घाय सोंसल्यात. सुखाचो येदो धक्को सोंसपाची 
तांक ना गो ह्या दुबळ्या काळजाक. कितेंय आयकतकच अशेंच 
कल्ल जाता. मागीर भानार येतां. विशाखा, FRAT आरतबी 
नाका 7 


: यो आई तुका भितर व्हरतां. मातशी आड पड. गौतम मातसो 


दोतोराक पळय. 


: नाका. नाका. दोतोरबी कांय एक नाका. म्हजे पिडेचें बखद 


मेळळे जाल्यार दोतोर कित्याक जाय? 


गौतम 


गौतम 


गौतम 
अनुराधा 
गौतम 
अनुराधा 


गौतम 
अनुराधा 
गौतम 
अनुराधा 


गौतम 


अनुराधा 
गौतम 


(विशाखाबरोबर भितर वचपाक बता. याद जावन थारता.) 
गौतम, ते अनुराधेक सोदून हाड. तिका वाटेर खबर कळळी 
जाल्यार थंयच घुंवळ येवन पडत ती. 


`: तार आसा म्हजेकडेन. तिका कशी कळटली खबर? 
इंद्रायणी : 


तिचेच पुण्यायेचें फळ रे हें! ۱ 
(इंद्रायणी विशाखाबरोबर भितर वता. गौतम मांडून दवरिल्लें 
सामान बेगीबेगीन कुशीक काडटा. भितर व्हरून दवरता. 
निर्धास्त जाता आनी आविनाशाच्या फोटोकडेन येवन ताका 
लेखून उलयता.) 


: अविनाशभाई, आतां तूं खंयच्याय खिणांक यो. आमी सगळीं 


तुकां येवकार दिवपाक तयार आसात. 

(भायर ट्रेनीचो आवाज. गौतम धांवत दाराकडेन वता. कांय 
बैळान दारांतल्यान अनुराधा धांवत येता. तिच्या हातांत पुजेचें 
ताट आसा.) 


: (खोशयेन) वयनी, 

: आमकां तार आयल्या? 

: Gal कोणे सांगले? 

: पोस्टमनान. तो म्हाका देवळाकडेन मेळळो. किते आसा तारेंत? 


तेंच न्हय? 


: किते? 
: (उमेदीन) तुमचो अविनाशभाई- 
: वयनी, कितलो आत्मविश्वास तुका? आनी तूं कितली पारखी. 


तुका कशे कळळें? 


: कशे कळ्ळें म्हणजे? इतलो dy ते तारेचीच वाट पळयतालीं 


न्हय 


: तीच तार वयनी. (तार दीत) स्वतः अविनाशभाईन केल्या. घे 


वाच. 


: नाका. नदर घालीनासतनाच दोळे धांपून वाचली ती eta. 
: इमिजिएटली येता खंय! म्हणजे खंयच्याय खिणांक येवंक 

अनुराधा 
गौतम 


अनुराधा 
गौतम 


अनुराधा 
गौतम 


गौतम 
गौतम 
अनुराधा 
गौतम 
अनुराधा 


गौतम 


अनुराधा 


गौतम 


अनुराधा 

: बयनी, 
: कितें? 
: (TT) वयनी, ही तार खरी न्हय? 

: खरी म्हणजे? . 
: आमकां कोण दुस्मान ना खरो, पूण कोणेय हें बगलांटबी करूना 


शकता. आतां ट्रेन आयल्या ते ट्रेनीनसुद्धां. 


: येवंदी. ۱ 3 
: येबंदी कितें? अशे स्थितीन मुखार वतली? गळ्यांतलो मणी, 


कपलाचो कुंकूम? 


: सौभाग्यवतिचो सगळो साज श्रृंगार करतलीं. 
: (खालतेपणान) वयनी, खरेंच सांगतां, विधवा.बायलेन मणी 


काडप, HHA पुसप हाचे हांव विरूद्ध. 


: आसू तें आतां. आईक खबर कळळी? 
: हय. खबर आयकून तिका घुंबळ लेगीत आयली. 


(अनुराधा भितर वचपाक वळटा.) 


: हुस्को करपासारखी गजाल ना. विशाखा आसा म्हऱ्यांत. 


(अनुराधा भितर बचपाक लागता.) 


मू? 
कोण कित्याक बगलांट करतलो? आनी आमी कोणाचें कितें 
वायट केलां? आनी कोणेय तशं बगलांट केल्यार हांव सोडपी 
न्हय. गोमटेक घांस मारून जीव काडटलीं. 


: 'ना वयनी, आमच्या सुखाकडेन अशें वैर मांडपाचें धाडस 


कोणाकूच जावचें ना. 


: (फोटबाकडेन वचत) यो राजा, जाता तितले बेगीन यो. (तशीच 


धांवत भितर बता. पार्श्वभागार ट्रेनीचो आवाज. आवाज 


कमी कमी जायत वता तसो तसो काळोख जाता. सामको 
काळोख.) 


(देखाव सोंपता.) 


गौतम 


देखाव - दोन 


(आदलेंच घर. वेळ सकाळचो. पार्श्वभागाचेर बातावरण प्रसन्न 
करपी संगीत. गौतम कपडे बदलीत येता. हांगा-थंय बोबाळटा. 
बसपार्चे सामान हांगा-थंय मांडटा. दाराक तोर्ण बांदता. काम 
करता आसताना उलयता.) 


: आई, अविभाई सकाळचे ट्रेनीर कांय येवक ना. आनी जाणा 


आई, आतां सगळ्या गावांक खबरी कळळ्या. एकलो एकलो 
स्टेशनार पासय मारीत आसा. (उलो मारून) आइ, हैं तोर्ण 
दाराच्या भायल्यान लावपाचें काय भितरल्यान? (आपलेभितर) 
भायरसावन सगळ्यांक दिसता तशेंच लायतां. सगळ्यांक तरी 
कित्याक दिसपाक जाय? एकल्या अविभाईक दिसल्यार 
पुरो. (उलो मारून) विशाखा, तूं हांगासर हें कितें बदलता 
म्हण सांगतालें मुगो. आनी तुगेले लिवेची नोट पावोबपाची 
वेबस्था केली Sts. नरेश मोटारसायकल घेवन वतालो तुगेल्या 
ऑफिसावटेन. ताचेचकडेन दिली धाडून. तसो भटपणाचे 
बाबतींत तो कसोय आसूं, पूण मनीस म्हण भरवबंशाचो. (काम 
करता करतां आपलेच भितर) आनी काल म्हणून शाणेपणाच 
केलीं ताणे. उसरां येबपाक रावलो तें बरेंच केलें ना? नातर 
गरजेभायर श्राद्ध करून मेकळो जातलो आसलो. खरें म्हणल्यार 
फाटलींय श्राद्धा ताणे गरजेभायरूच केलीं. (फकाणांनी) तागेलीं 
फाटली दक्षणां काडून घेवपाक जाय. 

गौतम 


गौतम 
विशाखा 


गौतम 
विशाखा 


गौतम 
विशाखा 
गौतम 
विशाखा 
गौतम 
विशाखा 


गौतम 


विशाखा 


गौतम 

: विशाखा, कितल्यो चवथी येवन गेल्यो, कितल्यो Rares 







(कांय वेळान विशाखा भायर येता. ताणे नवो भेस केल 
येनाबरोबर तें कदेली, सोफावयले तुवाले बदलता, घराचे पड़ 
बदलता.) 


आनी दसरे! पूण इतली उमेद केन्नाच जावंक नासली, न्हय 
गो? n 
(तें बग्गी रावन काम करता.) | | 


: तुकां आयजूय उलोवपाक कितें जाता? आयजूय कितें 


कालचेभाशेन - . 


: (ताचेर नदर लावन) कितें उलयता ताचें तुकां धंगण आसा 


मरे? 


: म्हणून तुकां उलय म्हणटां. 
: तुकां कितें दिसता? हांव उलोवन दाखयना म्हणटकूच म्हाका 


खोस जावंना? 


: तशें कर्शे? सगळ्या घराक खोस जाल्या. तूं जाणा? 
: कितें? 
: पोरसांत नदर मारून पळय, हरशीं दसणूच फुलताली, पूण 


आयज आबोली पासून फुल्ल्या! 


: (हांसत) आबोली? पिशी आबोली ती! ती सदांच फुलता. 
: पिशे आबोलेकूच कित्याक? आमकां सगळ्यांक पिशें लागलां. 


तुकां, म्हाका, आईक, वयनीक. अनुराधा बयनीक सगळ्यांत 
चड, न्हय? 


: कित्याक अविभाई तिचो घोव म्हणून? आनी आमी भावंडां | 


न्हय? आनी आई? 


: सक्काळींफुडे तिणे म्हजी कितली अपुरबाय केली. खावपाक 


दिलें तें दिलें. च्यापासून ओंठाक लायली. इतली अपुरबाय. 


: हरशीं करीना तुजी अपुरबाय ? 
: तशें न्हय गो. सद्चेभाशेन न्हय. मातशी चडूच. फुडें तरी 


बिशाखा 
गौत॑म 


विशाखा 
गौतम 


विशाखा 
गौतम 


इंद्रायणी 
गौतम 
इंद्रायणी 
गौतम 


इंद्रायणी 
गौतम 
इंद्रायणी 


गौतम 


इंद्रायणी 
गौतम 
इंद्रायणी 
गौतम 


आयक. मागीर माथ्यार हात भोंबडावन म्हणपाक लागली - 
कितल्याय वर्सानी जांब, पूत म्हजो घराक आयलो 


: म्हणजे i 
: हय गो तेंच. ती म्हाका अविभाईच समजली. तिच्या मतान 


अविभाई आयलो. 


: थतर-बितर जाल्या खरी. रातभर तिका न्हिंदूय पडूंना. परत 


परत म्हाका उठयताली. 


: म्हणजे तू न्हिदिल्लें तर? म्हाकाय न्हीद पडूंना. बयनीकूय न्हीद 


पडूना आसतली. बायलांक अशेच जाता न्हय? 


: म्हाका खंय खबर? 
: कळटलें. मागीर GHA कळरलें. 


(इतल्यान भितरसावन इंद्रायणी येता. तिवूय qd कापड 
न्हेसल्या.) 


: विशाखा, किते कळरटलें म्हणटागो तो? 

: (तिचो गैरसमज जांवचो न्हय देखून) आई, हांव गौतम. 

: खबर आसा रे. सकाळची SEAT हांव. 

: (हांसत) विशाखा, ते कोणा देवीभाशेन आईच्यो दिसाक तीन 


कळा! 


: म्हाळशेच्यो! म्हाळसादेवीच्यो! 
: म्हणजे कितें आई? 
: तें बचून देवीकूच विचार. नाजाल्यार त्या तुगेल्या नरेश भटाक 


विचार. 


: तो भंगलो सांगतलो. (याद जावन) आई, सकाळीं तोच 
` विचारतालो. 

: RRA? 

: आतां केन्ना येवपारचे काय म्हणून? 

: (दोळे तांबडे करून) आतां कित्याक? 

: कित्याक म्हणजे? अविभाई येतकूच मुखावयलें कितेंतरी 

इंद्रायणी 


विशाखा : 
: मागीर मातशीं लागीं येयात मुगो. 


इंद्रायणी 


दोगांय 
इंद्रायणी 


विशाखा 
इंद्रायणी 


गौतम 
इंद्रायणी 

: आसाच! पूण तें मागीर पळोवचें. हीं तुमचीं कामा जालीं? | 


: पूण तुज्या लक्षांत उरतलें? 
: ना उरपाक कितें जालां? इतल्या वर्सानी पूत येता म्हणटकच 


आसतलेंय न्हय गे? 


जालीं म्हणल्यार जाता 





(दोगांय लागीं येतात.) 


: किते? ۱ 0 अ 
: त्यो काल कसल्यो कसल्यो चत्रायो दितालीं मुगो म्हाका. हे 


करपाचें आनी हें करपाचें न्हय. तें सगळें म्हाका परत एकदा 
सांगात | 


ua 


मातशी भुल्लुसल्यां खरी. खऱ्यांनीच भांगराचो पोर गो म्हजो! 
तागेलें भुरगेपण म्हणल्यार सगळ्यो कृष्णलिला. आवयस! 
सामको हुळहुळो! एक घटका केन्ना एका जाग्यार थारलोना. 
केन्ना पाण्ट्यार जाल्यार केन्ना पर्वतार. आत्तां झाडाच्या मुळांत 
आशिल्लो जाल्यार घडकेंत पावलो झाडाचे तेंगशेर. एकली 
हांव हाका कसो कसो म्हण सांबाळटलीं? तुमी काचीबुचीं! 
मस्तखोर एक नंबरचो. मस्तेपणां म्हण कसलीं? मातसो 
दटायलो जाल्यार राग येतालो नाकार. सामको बापायभशेन. 
मागीर हांगाथंय धांवतालो. सायबिणी म्हजे! फुडल्यान गेलो 
काय फाटल्यान? बयर गेलो काय सकयल? म्हजेर सगळो 
आकांत! मागीर घराफाटले बांयत घबायंच असो आवाज. 
घेतलें घालून दिसता बांयत! म्हजो आबरो उडप! जीव बांयच्या 
कांठार. भितर नदर मार जाल्यार उदकाचे बुडबुडे. बोब मारपाक 
तकली वयर कर जाल्यार हो लबाड बोरीच्या झाडार बसून 
माकडाभशेन दांत विचकाबन हांसता. 


: आनी बांयत कोण पडलो?. 
: खंयचे बांयत? 


गौतम 
` इंद्रायणी 
गौतम 


गौतम 
इंद्रायणी 


गौतम 
इंद्रायणी 


विशाखा 
इंद्रायणी 
गौतम 

इंद्रायणी 


गौतम 
इंद्रायणी 


गौतम 
इंद्रायणी 
गौतम 


: घराफाटले. बुडबुडे आयलेनात? 

: आरे फातर! बडोबपी होच. ۱ 

: खरेंच. आवयक FETT बेस्ट आयडिया आ. 
इंद्रायणी : 


असल्या आयडीयांनीच बयर सरलो तो. (मदींच याद जावन) 
धाडसी म्हणटा तें सांगले? 


: ना. पूण खबर आसा. 
: तुमकां कितें खबर आसतले? धाडसाच्यो एक आनी दोन न्हय. - 


शबर गजाली आसतल्यो. 


: ती बैलाची सांग. 
: मदींच बैल कित्याक? खबर सांगतां तुमच्या भावाची. 


भावापरस बैल व्हडलो? 


: तशे न्हय आई, अविभाईन बैलाक घट धरिल्लो ती गजाल. 

: (याद जावन) आं. ती? बैल कोणाचो जाणा? 

: तो जांव कोणाचोय. कसो धरलो तो सांग 

: (दाखयत) त्या थंय - तिठो कसो दिसना? थंय. तो त्या दिसा 


कित्याखातीर तरी उचांबळीत जाल्लो . 


: कोण? 
: कोण म्हणजे? अवि रे. जाल्यार थय वाटेर हाची गांठ त्या. 


बैलाकडेन पडली. बैल चरतालो दिसता. हाणे मुद्दाम ताचे 
शेंपडेर पांय दवरलो. म्हणजे तुकलयलो ताका. बैलूच तो. 
बयल्यान बांगर पाडो. तो बंगी रावता? शिंगां घेवन मुखार 
आयलो. जाल्यार हाणे कितें करचें? दोनूय हातांनी ताचीं 
शिंगांच धरलीं. बैल हाका धुकलता, हो बैलाक धुकलता. एक 


_ बर कोण.कोणांक बदना. सगळो गांव तिठ्यार. पूण दोगांकूय 


सोडून घेबपाक कोणांक धाडस ना. म्हजेर कुलकुलाट. 


: मागीर? 
: खर्शलो एकदांचो . 
: कोण? 

इंद्रायणी 
गौतम 
इंद्रायणी 


गौतम 
इंद्रायणी 


गौतम 


इंद्रायणी 
विशाखा 
इंद्रायणी 
गौतम 


इंद्रायणी 


गौतम 
इंद्रायणी 


गोतम 

: कोण सांग? बैल. अविन शिंगाचो सोडटकूच भोकांत शेपडी 


| 


आलून कडसरलो. 


: अविभाई म्हणून कापाज आं. येद्या व्हडल्या पाड्याक एक वर 


शिंगांक धरून दवरप म्हणजे कितें? 


: FETE सांगतां. 
: कितें? 7 
: ते राती अवि पुरो जावन न्हिदलो. तर रातचें खंय हाका एक | 


सपन पडलें. त्या सपनांत तोच बैल. बैल खंय उलयता. म्हणटा 
- किते रे? काल तुका एक वरभर सगळ्यां हुजीर शिंगांक घट 
धरून दवरलो काय ना? 


: (हांसत) वा! अविभाई कसलो कॉमीक मनीस! न्हय 


विशाखा? 
(अशाखा हांसतूच हयकार दिता.) 


: हासत रावतलीं? कितें सांगपाचें तें सांगात मरे 
: येनाफुडें Ga सुरू केलें न्हय गे. 
: हय गो. पूण थारोंब येतालें न्हय गो म्हाका. हांव कितें ट्रेन? 


स्टेशन आयलेबगर थांबना तसली? 


: तुजी गाडी बरी चलताली. मदींच सांखळी ओडप बरें दिसलेंना. 


न्हय गो विशाखा? 


: म्हजो गजाली आसूं. आतां तो सांगता त्यो आयकुपाच्यो. तो 


गूण बरो आसा ताका भुरगेपणापासून. 


: कसलो गूण? 
: जें एकदां पळयलां तें जश्शाक तशशें सांगतलो. पयले खेप 


तशें आनी धावेय खेप तशेंच. केन्नाय नाटक-बिटक 'पळयलें 
जाल्यार तशाक तश्शें येवन सांगतालो. हो लम्नकार्याक गेलो 
काल्या जात्रेक गेलो जाल्यार म्हाका घराकडेन बसून सगळ्यो 
बारीकसारीक गजाली कळराल्यो . 


: कांय जाणांक आसता नॅक तशी -एके तरेचें कसबूच तें. 


इंद्रायणी 


दोगांय 
इंद्रायणी 


गौतम 
इंद्रायणी 


विशाखा 


गौतम 
इंद्रायणी 


गौतम 

इंद्रायणी 
विशाखा 
इंद्रायणी 


विशाखा 
इंद्रायणी 
गौतम 

इंद्रायणी 


: कसब जालेंच पूण कांय जाणांक आसता म्हणटा तें सारखें 


न्हय. अवघ्यांकूच आसता. म्हजो अवि तातूंतलो एक. (याद 
जावन) आरे, गजाली कसल्यो घेवन बसल्यात? चलात, 
कामांक लागात 

(गौतम आनी विशाखा वचपाक सोदतात.) 

आगो विशाखा, गौतम वता खंय? तें उरलें मरे थंयच. 


: 7 
: अशे कितें करतात गो? म्हजी तकली जाग्यार ना ती ना. तुमचीय 


ना? हांगा येयात. सांगात. गौतम. 


: पूण आई, म्हाका दिसता, तुकां तें जमपाचें ना. 
: Tad जमपाचें ना? तुका चड Uae आसा? सांग गो 


विशाखा 


: आई, आनीक वेगळें कितें सागपाचें? हेंच, म्हणजे अविभाईक 


वायट दिसता, मनांक लागता असल्यो गजाली पयल्यान पयलीं 
सांगप ना. जालें? 


: मागीर केन्नातरी ताका त्यो कळटल्योच 
: कळटा तेन्ना कळटा. पूण येनाफुडें सांगप ना म्हणटा तें सारखें 


सांग, एक एक सांग, म्हणजे तश्यो तश्यो हांव गांठी मारून 
दवरतां. 


: खन्‍्यांनीच गांठी मारतली? 

: TATÎ म्हणजे... तशें तशें याद दवरतां. 

: पयल्यान पयलीं तूं अशी थतर-वितर जावं नाका. 

: थतर-वितर जावं नाका? हें पाय तुटिल्ल्या थोंट्याक 


सांगिल्लेभशेन जालें. 


: कितें? 

: तू चलताना अजिबात कुटूं नाका. 
: म्हणून म्हणटां आई- 

: तूं बगी राव रे. 

गौतम 
इंद्रायणी 
गौतम 
इंद्रायणी 
गौतम 

गौतम 

विशाखा 
इंद्रायणी 


विशाखा 

विशाखा 
इंद्रायणी 
गौतम 
इंद्रायणी 
गौतम 
इंद्रायणी 


गौतम 
विशाखा 

: तशें जाल्यार आयक- 

: वगी राव म्हण सांगलें न्हय रे तुकां? 

: (तिडून) वगी रावूं आनी तुकां सांगू कशें? 

: (याद जावन) आं. तेंच सांगता? सांग. 

: अविभाई येनाबराबर ताका श्राद्धाची गजाल सांगप ना. 

: शी! नाका रे बाबा! ती आनी खंयच्या तोंडान सांगतलीं? 

: तो सत्यनारायण केल्लो ताचीय गजाल सांगप ना. 

: केन्ना कोणें खंयचो सत्यनारायण केल्लो? विशाखा, किते 


सांगता हो? 


: नारायणबळी केल्लो, ताची गजाल सांगता हो. 
: अशें! (याद जावन) आनी आयकात गो. हें सगळे आमी 


तिगांनीच लक्षांत दवरपाचें? तिचें किते? तिकाय सांगात. 
भायर आपयात. आतां तिका भिवपाचें कसलें कारण ना. 
आतां निवळ्ळ्या ती. 


: पूण ती घरांत खंय आसा? 
: गेली देवळांत? सकाळीफुडेंच गेली? आयज वचना जाल्यार 


ती देवी किते शिणटली आसली? 


: अशें किते करता आई? तिचो भावार्त न्हय तो? 
: खरें तुजें. तिच्याच भावार्ताचें फळ हें. 

: हें आतां इतल्यान ۲۰ 

: किते तें? 

: हेंच. लक्षांत दवरपाचें. 

: हय. हय. तें म्हाका जमपाचें ना. तुमचेपरीन तुमी पळयात. . 


म्हजेपरीन हांव करतां. अविपासून कांयच लिपोबपाचें ना. तो 
येनाबरोबर सगळें सगळे तांका सांगपाचें. आनी ना सांगिल्ल्योय 


_ गजाली काडून घेवपाइतलो धूर्त आसा तो. 
: अखेर भाव कोणाचो? न्हय गो विशाखा? 
: (उमेदीन) हय तर. 


इंद्रायणी 
गौतम 
इंद्रायणी 


गौतम 

इंद्रायणी 
विशाखा 
इंद्रायणी 
विशाखा 
इंद्रायणी 


विशाखा 
इंद्रायणी 


विशाखा 
इंद्रायणी 


विशाखा 
इंद्रायणी 


विशाखा 
इंद्रायणी 


: तिवूय (अनुराधा) तशीच म्हणटली अखेर घोब कोणाचो? 
: मागीर कितें चुकलें तातूंत? 
: (अभिमानान) पयलीं पूत कोणाचो तें पळयात. 


(इतल्यान भायर ट्रेनीची शिटी वाजता. तेसरशीं सगळीं भानार 
येतात.) 


: आई, विशाखा हाव चल्लो, रेल्वेस्टेशनाचेर. 


(धांवत भायर वता.) 


: आरे गौतम, धांवता खंय? आयक तरी. हें पळय. हे ट्रेनीर 


आयलो जाल्यार-(दारामेरेन वता.) गेलो! विशाखा, ट्रेनीर 
येतलो म्हणटा अवि? 


: येवपाकूय शकता. 

: पूण खंयचे ट्रेनीर म्हणटा तें बरोवंना तारेत? 

: ते कशें बरयतलो? मेळटा ते ट्रेनीन घालून घेतलो न्हय तो? 

: हय तर. खरें म्हणल्यार तारे पयलीं तो पावल्यार बरें जातलें 


आसले. ۱ 


: म्हणजे? 
: म्हणजे पयलीं मनीस आनी मागीर तार. अशें जायना? कितले 


फावट जाता. 


: आई, तूं खऱर्‍यांनीच म्हणटा काय फकाणां करता? 
: (चाळोबन) फकाणां करता! तुमी दोगांयनी पिशांतूच काडल्या 


न्हय म्हाका? आनी त्यो नाचण्याच्यो FAT भाजल्यो? 
खूब आवडटात ताका. एका धपक्याक कितल्यो वडयतालो 
जाणा? 


याः 

: धा न्हय आं. axe कितें? भकारो तर तो? एका धपक्याक 
' पांचसुद्धा खाल्ल्या. आतां तुर्बे कितल्यो केल्या? 

: पीठ कालोबन दवरलां. येता तेन्ना करतां. 

: पूण हे ट्रेनीर येता म्हणटा न्हय गो तो? 

विशाखा 
इंद्रायणी : 
विशाखा : 
: पोखरलेलें काळीज गो म्हर्जे. ताका इतले बुराक पडल्या! आतां 


इंद्रायणी 


विशाखा : 


इंद्रायणी 
विशाखा 


इंद्रायणी 


विशाखा : 


इंद्रायणी 
विशाखा 
इंद्रायणी 


विशाखा 

: पयलीं येता जाल्यार पळोवया न्हय. 


(भंयान) तूं अशें दुबावानशें कितें उलयता? 
कसलो SAA? आई, आयज तूं अशें कितें करता? 


आनीक इल्लीशी चील लेगीत सोंसना. 
(wart जावन) आई, ही अवस्था बेगीन सोंपता तितली 
बरी. म्हाका तुजो भ॑य दिसता गे. 


: ना धुवे. भियेवं नाका. तशी खंबीर हांव. 
: खंबीर म्हणूनच ही तुजी अवस्था पळोवं नजो. 


(इंद्रायणी विशाखाक लागीं घेता. थापटिता. भायर कांयसो 
बोवाळ आयकूक येता.) 


: भायर कसलो बोबाळ पळय. 


(दाराकडेन वचून भायर पळयता.) 
कसली तरी मिरवणूक 


: (उबगून) तें एक पळोवचें! 
: किते? 
: सद्दां कसली तरी वेंचणूक. वेंचून येतकूच मागीर घरभरोबण्यो! 


मिरवणुको! खासदार बेंचून आयलो-काडली मिरवणूक. 
आमदार आयलो -काडली मिरवणूक. जिल्हा परिशदेचो 
वांगडी, सरपंच, पंच कोणूय वेचून येवं. मिरवणूक आसात. 
तें एक बरें आसा. त्या दिसा ती कसली दूद सोसायटिची 
वेंचणूक जाली जाल्यार त्या चॅरमनाचीय काडली मिरवणूक. 
हो तुजो भाव-गौतम आशिल्लो सगळ्यांमुखार. हालीं एक 
नश्टी फॅशनूच जाल्या ती. 

(आवाज लागीं लागीं येता.) 

ही अनुराधा आनी गेल्या भायर. खंयचेवटेन येता तो जोमो? 


: (भायर पळयत) वयनी, तेबटेन गेल्या. देवळावरेन जोमो हेवरेन 


येता. रेल्वे स्टेशनावरेंतल्यान. 


इंद्रायणी : 


विशाखा 
इंद्रायणी 
विशाखा 
इंद्रायणी 


विशाखा 


इंद्रायणी 


विशाखा 


गौतम 
दोगांय 
गौतम 


इंद्रायणी 
विशाखा 


इंद्रायणी. 


विशाखा 
इंद्रायणी 


(दुबाबान) खंयचेवटेन म्हटलें? सारखें पळय. 


: (ताकाय दुबाव येता - भायर पळयता.) आई, म्हाकाय तशेंच 


दिसता. 


: 7 
: ती मिरवणूक... 
: (उबगून) सारखें पळय गो. म्हजे फुटल्यात म्हण तुकां सांगतां 


न्हय. 


: आई, उबगता कित्याक? पळयता न्हय? (उमेदीन) आई, आमी 


येबजिता तशेंच आसतलें. हो पळय गौतम धावत येता. 


: धांबत कित्याक येता? 


(पॉज) 
सांग मगो. 


: मातसो थार धर न्हय. 


(भायरसावन गौतम धांबत येता. खर्शला.) 


: आई, विशाखा अविभाई आयलो. 
: खरेंच? 
: आई, तुजो सोपूत. अविभाई आयलो. हांबें असो हात लायलो. 


ताणे म्हाका वेंगांतसुद्धा घेतलो. हांव वतां. मिरवणुकेन 
अविभाई बरोबर येतां. 

(आसा तसो परत धांवून बता. इंद्रायणी आनी विशाखा 
काचाबूल जाल्यांत. आवाज लागीं लागीं पावता.) 


: किते म्हणलें ताणे? मिरबणुकेन येता खय? 
ae हय; 
: गांबचो लोक तसो ताका एकल्याक येवपाक fear? विशाखा, 


चल तिका.जागय. 


: ती देवळांत गेल्या न्हय. 
: हय गो. पूण गेल्या जाल्यार बेगीन येवपाची न्हय? आतां 


आरतबी कोण दाखयतलो? 

विशाखा : 
इंद्रायणी 


अविनाश : 


अविनाश : 


अविनाश : 


विशाखा 
अविनाशं : 

हांव ना. म्हाका म्हज्या भावाक सारखो पळोवपाक जाय. 


: खरें तुजे. आनी कांय नजो. दोळ्यांचीं निरांजनां आसात तीं. 


खूब जालीं! 

(दोगांय दारांत येवन उमळशिकेन वाट पळयतात. भायरसावन 
अविनाश येता. म्हणल्यार ताका गौतमान उबारून धरला. 
वांगडा कांय लोक आसात. अविनाश सुमार 37/38 वर्सा 
पिरायेचो मिलिट्रीमॅन. सैनिकाचो भेस. हातांत एक बॅग. 
येनाफुडें सकयल उडकी मारता. मुखार वचून आवयचे पांय 
धरता. आवय ताका वेंगेंत काडटा.) 

(दाराकडल्या लोकांक उद्देशून) म्हज्या गांवभावांनो, तुमचेच 
पुण्यायेन हांव परत घरा पावलों. आतां हांव सदांकाळ 
तुमचोच. ۱ 

(लोक एकामेकाकडेन उलयतात.) 

ए, आतां ताका विसव AT. 

इतले पयसुल्ल्यान आयला. ताका पयलींच पुरो जाल्लें. 
मिरवणुकीन ताका आमी अदीक जाम केलो. 

चला, आयचो दीस ताका आपल्या कुटुंबाबांगडा सारू दी. 
(अविनाशाक याद जाता. बॅग Sad करून तो तातुतलें 
चॉकलेटिंचें बॉक्स काडटा. एकलो मुखार येता. तो बॉक्स 
ताचेकडेन दिता.) ۱ 

ह्यो चॉकलेटी सगळ्यांक वांटपाच्यो. 

(तो मनीस आनी लोक भायर वतात.) 

(आवय FETT येत) आई, कशी आसा? ۱ 
(आवयक भरून आयलां. उलोबपाक जमना. कुशीक विशाखा 
उबी आसा. दोगांय एकामेकाक पळयतात.) 


: अविनाशभाईऽऽऽ 


(अकस्मात) विशाखा! (ताका लागीं घेता) म्हजे भयणी, केदी 
व्हडली जाली तूं? बळखुपाक पसून विसरलों .आनी भावा... 


गौतम 


गौतम? केदो जाला रे तूं! कितें करता तूं आतां? 


: स्वतःची फॅक्टरी घालपाक सोदतां. फ्रूट प्रोसोसींग आनी 


प्रिजर्विंगचो दोन वर्साचो कोर्स केला. गांवांतले आबे पणस, 
अनसां, जांबळां सारखीं फळां गांवांत दर नासून TER 
जावन वतात. ह्या सगळ्या फळांचेर फाव ती प्रक्रिया करून 


` खूब तेंपमेरेन ती तिगोबन दवरपाक जाता. भायल्या देशानी 


अविनाश : 
गौतम 
अविनाश : 
इंद्रायणी 
अविनाश : 
इंद्रायणी 
विशाखा 


अविनाश : 


इंद्रायणी 


अविनाश : 


लेगीत निर्गत करपाक जाता. ह्या उद्देगाक लागून गांवातल्या 
लोकांच्या मालाक मोल मेळटलें आनी बेकार युवकांक काम 
मेळटलें. 

वा! बरी कल्पना! म्हाका अभिमान तुजो. 


: सगळें विशाखाक लागून जालें अविनाशभाई. 


विशाखा! 


: काकूळट पोराची! 


नोकरी करता? 


: ताणेंच चलयलो सगळो संवसार. 
: आई अखंड वणट कशी उबी राबली फाटल्यान म्हणून शक्य 


जालें. 

म्हाका खबर आसा म्हजे आवयची व्हडवीक. उज्यांत फुल्लेलें 
फूल तें, अशें बोतांत केन्ना बाबचें ना. आई, तुज्या कुसव्यांत 
जल्मांक आयलों ताचो म्हाका सदांच अभिमान भोगला. 
आयज त्या अभिमानाक अंत ना. 


: सगळी तुमच्या बापायची पुण्याय. तो गेलो तेन्ना तूं णव 


बर्सांचो आनी हीं दोगांय काचीबुचीं. ताचेच पुण्यायेन तुमकां 
ल्हानाचीं व्हड करपाक पावलीं आनी आयचो दीस उदेलो . 


wate, जिवितांत आयचेसारखो दीस आसल्यार कितलेय कश्ट 


सोसपाक हांव तयार आसां. | 
नाका, आतां कश्ट, दगदग, त्रास हीं उतरां कुशीक सारपाचीं. 
आतां फक्त सूख, समादान, सौख्य. (चोरयां इस्कादीवटेन 

इंद्रायणी 


विशाखा : 
अविनाश : 


इंद्रायणी 


गौतम 


अविनाश : 


इंद्रायणी 
गौतम 


गौतम 


अविनाश : 

पळयता.) 

आरे, गजाली मागीर. अविनाश पयलीं कितेंय खा, पी. भुकेला 
आसतलो. 

अविभाई, तुजे आवडिची नाचण्याची भाकरी करतां. 

आतां नाका, मागीर. घराक पांय लागलो आनी तानभूक 
न्हीबली. आतां सगळ्यांबरोबर वांगडाच जेवपाचें. आई, 
स्टेशनार देवनाफुडें सगळ्या गांवान म्हाका माथ्यार घेतलो. 
हावें सगळ्यांक वळखुपाचो यत्न केलो, पूण नरसिंहमाम खंय 
दिसलोना. बरो आसा मगे तो? 


: तुज्या दुसऱ्याच वर्सा, म्हणजे तुका अपघात जालो ताच्या 


दुसऱ्याच वर्सा नरशिवमाम संवसाराक अंतरलो. फाटल्यान 
तागेलो चलो पळयता. 


: नरेश. काल हांगासर तोच येबपाचो आसलो. (मागीर आपूणच 


जीब चाबता.) 
आतां म्हाका गावांतले कितें कितें आयकुचें आसा देवाक 
खबर! सात वर्सा म्हाका चुकल्यांत. 


: त्या सात वर्सांतलीं गावांतली सगळ्यांत वायट खबर म्हणल्यार 


तुजो अपघात. 


: खरें आं अविभाई, सामके खरें. 
अविनाश : 
: अविभाई, कशें घडलें हें? 


अपघातूच तो. 


(अविनाश ती युद्धाची गजाल सांगता.) 
कर्शे घडलें! ती एक व्हडली काणी. पूण तुमकां सांगपाकूच _ 
जाय फक्त तुमकांच न्हय, देशाच्या दर एका नागरीकाक दर 
एका युद्धाची, दर एका सैनिकाची गजाल कळपाकूच जाय. 
(संवादाच्या आशयाप्रमाण पार्श्वभागाचेर संगीत आनी 
इफेक्ट.) ह्या देशांतल्या नागरीकाचें आनी सेनेतल्या सैनिकाचें 
नातें कितें? बळख कितें? फक्त दोन दिसांची वळख. 5 


TN 


ऑगस्ट, भारतीय स्वातंत्र्यदिस! आनी 26 जनेवारी, भारतीय 
गण तंत्र दीस! ह्या दिसा, तिरंगो बावटो मळबांत फडफडायत 
फेर्राद घडयांच्या पाचव्या गणभेसांतल्या हजारांनी सैनिकांनी 
देशाचे राजधानींत GATT तालाचेर केल्लें दोळे दिपकावची 
शिस्तबद्ध संचलन. भारतीय नागरीकांच्या मनांत सैनिकांची 
हीच प्रतिमा. वर्सभर आनी बर्सांची वर्सा. 

पूण जेन्ना ताची युद्धाचेर नेमणूक जाता तेन्ना ताची अवस्था 
आनी दशा किते? मिलिट्री अकादेमींतल्यान युद्धाचे प्रशिक्षण 
घेवन पासींग आवट परेडींतल्यान भायर सरिल्लो दर एक 
सैनिक, मरपाखातीरूच तयार केल्लो आसता. फरक इतलोच, 
मरपाचेंच पूण कोणांक तरी मारीत मारीत एका कवीन म्हणलां 
तशें दर एका मनशाच्या जल्मावेळार त्या मनशाबरोबर रानांत 
खय तरी एक झाड वाडत आसता, निमाणो ताचो सांगात 
दिवपाखातीर. तेचपरी रणांगणारेच सैनिकाचे जेन्ना पयले पावल 
पडटा तेन्ना खंयच्यातरी कारखान्यात ताचें नांव कोराथिल्ली 
एक गुळी जल्म घेता. खरें झूज तो आनी ती गुळी हांचेमदींच 
आसा. जो मेरेन तो मुखार येना तो मेरेन ती गुळी आर्मात लोड 
जायनास्ताना राबता. धांबता... लिपता... व्हडली कसरत 
करता... ते गुळयेचो तीर चुकोबपाखातीर ती गुळी चुकोबप 
हें ताचे कसब! तो ताचो पराक्रम! इतलें आसुनूय ताचेखातीर 
जल्मांक आयिल्ले ते गुळयेची भेट ताणें योग्य वेळार घेवपाकूच 
जाय. ना जाल्यार ताका विधात्याक पराथचो पडटा, ते गुळयेची 
भेट घड़य म्हणून. नाजाल्यार कपळ फोडीत, धोंपरा धाडायत 
ताका पस्तावचो पडटा. म्हज्या वांट्याक आयली असली 
पस्तावणी, ते गुळयेचो तीर हांबें चुकयलो देखून. पूण भाग्यान 
कूस बदलली आनी हो दीस पळोबपाची मेळळो. (फाटले यादींत 
बचत) 962: हिंदी चिनी भाई भाई! देशभर नारे गाजताले. 
चिनाकडेन इश्टागत जोडपी आमच्या राजकर्त्यांची हड्डीं 

35 इंचापरस आदिक पुलिल्ली. इश्टागतींच्या नादांत आमी 
मश्गुल आनी गाफील! आनी त्याच वेळार चीनान हिमालय 
पोखरलो. लडाख आनी नेफांतल्यान भारतायेर घुरयो घातल्यो. 
आमचें ढोला जिखलें. मॅकमोहन सीमा बलांडली. आनी मागीर 
आमी खडबडीत जागे जाले. आमची न्हीद खळ्ळी. मागीर 
सैन्याची जमवाजमव, शस्त्रांचें पुंजावप. शस्त्रांपाजून घेवप. . 
पूण आमचेकडेन TET कसलीं? दुसऱया महाझुजांतलीं पोरनीं 
हत्यारां आनी नाळी. वायरलेस सेट, तेवूय पोरने. ब्रिटिशांच्या 
वेळावयले कपडे wd, तेवूय अर्दुकुटे, आर्मांचो उणाव. 
पायांतले बूट लेगीत जाय तितले आनी फाव तितले नात. 
भाटकारान आपणालीं पोरणी गाडकीं-मडकी सोडून Rad 
आनी कोणा मुंडकारान आपणालो नवो संवसार उबारचो तशी 
आमचे सेनेची दशा! पूण भारतीय सेना देशप्रेमान उपाट भरिल्ली 
आनी भारिल्ली. शस्त्रांक दार नासूं. पूण मनाचो निर्धार TRA. 
साडेतिनशीं सैनिकांची आमची आख्खी बटालियन भर दनपारां 
नेफांतलो दोंगर चडटाली. कॅप्टन चोप्रा, लेफ्टनंट त्रिलोकासिंग 
लेफ्टनंट विजयकुमार, सेकंड लेफ्टनंट हांव-अविनाश देसाय 
म्हजो सांगाती आनी इश्ट सेकंड लेफ्टनंट अमरनाथ आनी 
बाकीचे सुभेदार, हवालदार, लान्स नायक आनी सैनिक. 
फाटीचेर व्हडलो पॅक, उदकाची बाटली, हेर सामान. शिवाय 
गळ्यांत मशिनगनच्या अडेचशीं गुळयांचो बेल्ट, हातांत 
बॉम्बचो कॅरियर, कमराक हॅन्ड ग्रेनेट. इतलें वजन आनी तो 
मुखावयलो दोंगर. हाय देवा! बुद्धी मनशाची दिली खरी पूण 
शक्त गाढवाची कित्याक दिली ना! मळबाक भिडपी देवदार 
Sale दाट जंगल. पायांखाला पानांची रास. एक फसवी 
उचाय लाबिल्लो पानांचो थर चलतां चलतां पांय फोणकुलांत. 
खोल...कमरभर. कोणतरी म्हाका हात दीया. नेमांत घालून 
म्हेड साणायतात तसो साणाबलों . पूण हाय म्हणप ना. कॅप्टन 


पयसुल्ल्यान विचारता, कोण पडलो? लेफ्टनंट अमरनाथ? 
` “न्हय कॅप्टन अविनाश. ही अशीच गल्लत जाता. “आय एम 
ऑल रायट कॅप्टन.' चलत रावप. दोळे उक्ते दवरूकूच जाय 
` अशे ना. धांपिल्ल्या दोळ्यांमुखार चेटबूड हॉलांतले लाकडी 
बणटीर कोरायिल्लीं सोनेरी अक्षरां याद करप ` The Safty 
Honour and Welfare of your Country, Come first 
always and every time." मुखार हिमालयाची शिखरा. 
शिकरांच्या राको. एकामेकाक समांतर, कितल्योश्योच. 
खाला ही खळखळून व्हांबता ती न्हय. तिबेटांतल्यान येता. 
हांगा तिचें नावं लोहित आनी मुखार ब्रह्मपुत्रा. हेच न्हंयच्या 
कांठार आसा वालाँग गांव. गांवात फक्त चार वो पांच घरां. 
आजची नेमणूक हांगासर. वालाँगचो सांबाळ करप आमचे 
बरोबर हेर बटालियन धरून तब्बल साडेतीन हजारांची फौज. 
युद्ध सुरू. आर्मांतल्यान गुळयो भायर सरता. एकार एक. 
खाकी कपड्यांतले चिनी सैनीक वेचून काडून मारपाचे. एके 
गुळयेक एक. वा! डेहराडूनच्या ट्रेनींग कॅम्पांत हांव Best 
Cadet आशिल्लो. अचूक नेम. पन्नासांपैकी अठ्ठेचाळीस मार्क 
पडटाले म्हाका. पूण हें कितें? म्हज्या हातांत 303 रायफल 
आनी म्हज्या खाकी कपड्यांतल्या म्हज्या दुस्मानाचा हातांत 
ऑटोमेटीक रायफल! तांचेकडेन सगळीं आर्विल्लीं हत्त्यारां 
आनी आमचेकडेन हो पोरणो अडगळींतलो माल! आमची 
साडेतीन हजारांचे फौजेची कसली मिजास? चिनांची फौज 
पंदरा हजारांवयर! आमचो अडमास चुकलो. सामको चुकलो. 
इतले उण्या फौजेनिशी इतले मुखार येवपाचें न्हय. कितें? 
फाटी सरात? कॅप्टन चोप्रांची ऑर्डर. तसो वयल्यान आदेश 
आयला? हरशीं ना चलपी त्या 942 च्या बायरलेसाचेर होच 
संदेश नेमको कसो आपलो? (आङ्डून) ना. कॅप्टन, आमी 
फाटीं सरपी न्हय. तुजी ऑर्डर मानपी न्हय. आमी तुजे आज्ञेचो 

भंग करता खरो पूण कर्तव्याक पाळो दितां. कॅप्टन, खबर | 
आसा. कोर्टमार्शल जातलें. जाता तेन्ना पळोवर्चे. जगल्यार 
मूं तें कॉर्टमार्शल? आमी चल्ले. दोगूय मुखार चल्ले. हांव 
आनी लेफ्टनंट अमरनाथ. निमाणे मेरेन आमी एकामेकांचो 
सांगत सोडचे ना. इश्टा, हें बयल्यान पडटा तें कितें? उजवे- 
बटेन, दावेवटेन सुंबसुंबता तें कितें? बर्फ? काय गुळ्यांचो 
पावस? हाय देवा! म्हजेकडेन ह्यो इतल्योच गुळयो? निमाणें 
कँम्पार आशिल्लें नाशिल्लें सगळें वाटून घेतिल्लें. म्हज्या 
वांट्याक दोन पुरयो आनी बारा गुळयो. म्हाका एक पुरी उणी 
fea येताली. त्या बदल्यांत दोन गुळयो अदिक. सांबाळून 
वापरपाच्यो गुळयो. पूण एका मनशाक एक. इश्टा, फाटीं सरप 
ना. फाटीं पळोबप ना. फाटीं पळंयल्यार घडये आमचो धीर 
खचतलो. कारण फाटल्यान आज्ञेचे पालन जाता. आमकां 
आज्ञा लागता फक्त कर्तव्य! 

(बाँबस्फोटाचो आवाज) 

आ! कान फोडपी हो बॉम्बस्फोट! झाडां मुळांतल्यान तुटून 
पडलीं. लेफ्टनंट अमरनाथ, तुजो तुजो हात खंय ? आनी तुजे 
Wa? तुज्या तोंडावयल्या मांसात हे कसले काळे निळे कण 


` रुतून बसल्यात? (रडटा) आदेवश! seer, आदेवश! दुसरो 

बॉम्ब Hed आदीं हांव मुखार वतां. दुस्मानाच्या हड्ड्यार 
घालून घेतां इश्टा, तुज्या मणीचो बदलोय घेतां. एकाक 
दोन बळी. पूण गुडयो खलास! आनी हांव दुस्मानाचे Bela. 
सरभोंबतणी दुस्मानांचो tare). rest पिस्तोल खंय! तातूंत 
आसा ती गुळी. जीचेर म्हर्जे नांव छापलां. जी म्हजे खातीर 
रावल्या. (न्हिन्नडत) हाय! पिस्तोलाक हात घालपे आशींच 
म्हज्या दोनूय खुशीर संगीनीचे बार! कोण हे? कितले जाण? 
म्हाका बंदी करून खंय व्हरतात? 

(दुस्मानां मुखार उबो रावन जापो दिल्लेभशेन) gia लेफ्टनंट 


इंद्रायणी 


अविनाश : 


इंद्रायणी 


इंद्रायणी 


अविनाश देसाय, इंडियन आर्मी. ही म्हजी आयडंटी डिस्क. 
बांकीचे पेपर शेणले. युनायटेड नॅशनच्या थारावाप्रमाण एक 
युंद्ध बंदी म्हण हांव इतलेंच सांगूंक शकतां, ताचे परस अदिक 
म्हाका कांय विचारू नाकात आनी हांव तें सांगचोना. 
(पोलार मारिल्ल्या थापटाचो आवाज सोंसता) 

(उदास जावन) सेकंड लेफ्टनंट अविनाश देसाय Prisoner 
of war एके गुळयेची भेट चुकली आनी सात वर्साचें बंद्याचे 
कुशिल्लें सांडिल्ले हळशिकाबर्णे जीवन वांट्याक आयले. 
वीरत्वाच्यो गजाली सांगू येतात पूण पराभवाच्यो सांगू नजो. 
जीब जड फातर जाता. मागीर सीझफायर. युनायटेड नेशनच्या 
नेमाप्रमाण युद्धबंद्याची सुटका. म्हजे भुर्येत test पावल. 
हेडक्वार्टरांत म्हजी जबानी. आनी थंयसावन हांवें तुमकां केल्ली 
तार. मागीर म्हाका फकत घरचेच वेध. म्हजी आवय, म्हजो 
भाव, म्हजी भयण, आनी आनी.... 


: (अकस्मात याद जावन) अनुराधा! आरे, अनुराधा खंय? 


ती व्हदळ देवळांत गेल्या. हांबूय पापीण विसल्ली. पळय. 
विशाखा, गौतम, तुमीय कशीं विसल्लीं? आनी अवि, आमचें 
एक बरें आसा. तुकां तुजे बायलेची याद ना जाली? असलो 
कसलो रे तूं घोव! 

आई, हांब येत पासून तिचीच सुलूस घेत आसा. पूणं म्हाकां 
कायच अदमास येना जालो, 


: कसलो अदमास? 
अविनाश : 
: काय तिणे दुसरें लग्न केलें? (गौतमाक) त्यो झुजाच्यो गजाली 


अनुराधा हांगा आसा काय- 


मागीर आयकात. पयली अनुराधेक घेबन यो. (गौतम 
बेगीबेगीन भायर वता.) 

(अविनाशाक अनुराधे संबंदान आयकुपाची उमळशिक 
लागल्या.) 

इंद्रायणी 


अविनाश 
इंद्रायणी 


अविनाश 
इंद्रायणी 


अविनाश : 


इंद्रायणी 


अविनाश 


इंद्रायणी 


गौतम 

कसली म्हण बायलमनीस रे! आमी सगळ्यांनी तुजें मर्ण मानून 
घेतलें. पूण ही? ना. तो परत येतलो. आपली श्रद्धा आसा 
आनी विश्वास आसा. HURT माडासारकी खंबीर रावली! 
लोकलजेखातीर आमी कपलाचें पुसूंक लायलें. मणी काडपाक 
लायलो. पूण हिणे विधवाधर्म स्विकारलोना. आमी gst श्राद्ध 
केलें. नारायणबळी केलो. पूण ही बदलिना. शेवटाक आपले 
तेच खरें केलें. आनी जिखली, अजिंक्य! खर्‍यानीच सांगतां? 
म्हजी सून म्हण न्हय आनी तुजी बायल म्हणून न्हय. असल्यो 
पतिव्रता वर्सा वर्सांनी जल्माक येता. देवळांत गेल्या. तुकां 
बायलेची याद येताली मरे? 


: सगळ्यांची येताली. 
: तें जालेंच, पूण बायलेची याद वेगळीच. आनी लग्न जावन 


कितल्या दिसांचो तुमचो सांगात! 


: फक्त चवदा दीस! 
: तातूंत पयले चार दीस देवकाऱयांतूच गेले. उरले फक्त धा दीस. 


हनिमुनांक गेल्लीं ते. 
पूण त्या धा दिसांच्यो यादी धा वर्सासारक्यो. 


: आतां फाल्यांच घेवन चल तिका खंयतरी पयस. तुमच्या 


सुखाबगर म्हाका दुसरें कायच पळोवपाचें ना. 


: हांवूय तेच आशेन आयलां. तसो एके नदरेन हांव तिचो 


अपराधीच. कारण लग्न जाबचे जावन तिका निराधार करून 
गेलों हांब. 


: तें सगळे तिका लागीं घेबन तिचेकडेन उलय. (भायरसावन 


गौतम धांबत येता.) 


: अविभाई, अनुराधाभाभी आयली. 


(इंद्रायणी आनी अविनाश दाराकडेन नदर लावन वाट पळयतात. 
भायरसावन अनुराधा धांवत येता तो आवाज. धांबत येवन 


अनुराधा 


गौतम 
इंद्रायणी 


गौतम 


अनुराधा 
अविनाश 
अनुराधा 
अविनाश 
अनुराधा 


अविनाश : 


अनुराधा 


अविनाश : 


दारांत उबी राबता. तिणे नवो भेस केला. सबायशिणिचो सगळो 
साज केला. ती घामेल्या. खशेल्या. हातांत पुजेचें ताट आसा. 
मान वयर करून अविनाशाक पळयता. तोंड उजळटा. तशीच 
धांवून मुखार येता. अबिनाशूय चार पावलां चलून मुखार येता. 
अविनाश तिका उलो मारपाक तोंड उकतें करता पूण वाचा 
Heal. अनुराधा मुखार येता आनी सामकी लागी सावन ताका 
पळयता. तिची नुरा बदलता. ती दुबावता.) 


: (अस्पश्ट)... तू? (हातातले ताट गळसणून सकयल पडटा. ती 


Yas येवन कोसळटा. इंद्रायणी, विशाखा, अविनाश तिका 
सावरतात.) 


: आई, दोतोराक हाडूं? 
: (खुणेनूच नाका म्हण सांगता.) तिचो गुन्यांव ना. सुखाचो सुद्धा 


मनशाक धक्कोच बसता. अनुराधा, बाय, सावचित जा. 


: भाभी, आमचो अविभाई खर्‍्यानीच परत आयला. 
अविनाश : 


अनु, अनुराधा. शुद्धीर यो. Sa अविनाश (तिका हात लायता. 
ती ल्हव ल्हव शुद्धीचेर येता. इंद्रायणी गौतम आनी विशाखाक 
घेवन भितर वता. दोगांकूय एकांत मेळचो म्हणून.) 


: हात काड FEWT आंगावयलो. तूं कोण? 

: हांव... हांव.. 

: सांग आडखळटा कित्याक? कोण तूं? 

: अनुराधा, शुद्धीर यो. 

: हांव पूर्ण शुद्धीर आसां. तुजो हात लागना बरोबर हांब TER 


आयलें. सांग कोण तूं? 
अनुराधा, हांब अविनाश तुजो- 


: (ताका आडाबन) तूं अविनाश आसू येता पूण म्हजो घोव 


न्हय. 
अनुराधा, Sa तोच अविनाश, तुजो घोव. 

अनुराधा 
अविनाश 


अनुराधा 
अविनाश 
अनुराधा 
अविनाश 
अनुराधा 


अविनाश : 
: अनू म्हणू नाका म्हाका. तो अधिकार फक्त ताका. 

: तोच हांब, तुजो अविनाश. 

: येदें धाडस तुवें केलेंच करें? 

: तुजे खातीर हांव केदेंय धाडस करपाक तयार आसां. फक्त 


अनुराधा 
अविनाश 
अनुराधा 
अविनाश 


अनुराधा 
अविनाश 


अनुराधा 
अविनाश 
अनुराधा 

अविनाश 

: आवाज खरो, रुपूय खरें. पूण तूं अविनाश न्हय eg 
: हय अनुराधा. हें म्हर्जे घर. म्हज्या बापायन बांदिल्ले. त 


: वळखलां. तो तूं न्हय. 

: परत तेंच. (लागीं बता.) अनुराधा, 
: लागीं येवं नाका. | 
: कित्याक? घाण येता म्हाका? | 
: ना. फटींगपणाचो वास येता. | 









म्हजी आवय इंद्रायणी, ती म्हजी भयण विशाखा, तो म्हजे 
भाव गौतम, ते रेल्वे स्टेशनावयल्यान म्हाकां हांगा WATE 
आयिल्लें ते सगळे लोक. म्हणजे हांव तांका 53 
वळखलो. तेवूय म्हाका वळखले. तूं म्हजी बायल जावन अश 

म्हाकांच वळखना? 


अनू, म्हर्जे आयकून घे. 


म्हजो स्वीकार कर. 


: ना. तें शक्य ना. तुज्या फटींगपणांक Bia बळी TE ना. 
: हावे fad Hear तुजी खात्री पट्टली? म्हाका सारखो पळोबन 


घे. नाक, दोळे, कान, हात-पांय. तुजेमुखार कपडे काडूं? 


: सभ्यपणान उलय. | 

: बायल आनी घोवामदीं कसली आयल्या सभ्यता? 

: तूं म्हजो घोव न्हय आनी न्हय हांव तुजी बायल. 

: तूं म्हजी बायल, अनुराधा.तुजे कुळारचें नांब सत्यप्रिया. हावें 


लग्नांत बदलून अनुराधा केलें. आनी तुकां तें आवडलें. पयलेच 
राती 30 म्हाका तशे सांगले. बरोबर? 


` अनुराधा 





अनुराधा 


अविनाश : 


अनुराधा 


अविनाश 
अनुराधा 
अविनाश 
अनुराधा 


अनुराधा 


: हय. हांवें तशें सांगले. पूण तुकां न्हय. 
अविनाश : 


आमचें लग्न ह्याच घरांत जालें. वयर माळयेर आमची बेडरूम. 
थंय आमी पयली रात मनयिल्ली. ती आजून तशीच आसा? 
(वयर वचपाक पळयता.) 


: 0۵ ह्या घराचो हुमरो हुपला खरो, पूण ह्या घराच्यो मर्यादा 


तुका हुपपाक मेळच्यो नात. 
आय एम सॉरी! 


: अशी अपराधाची भावना प्रगट करतकूच तूं खरो कसो 


दिसता. 


: खरो म्हणजे? 

: म्हणजे खरो अविनश न्हय कसो दिसता. 

: हांव अविनाशूच. AT फुडली गजाल सांगू 
: (निश्चेबान) नाका. 

अविनाश : 


(तिका हात लायत) अनू, म्हजे राणी! 


: (ताचेर थापट मारीत) खबरदार म्हाका हात लायशी जाल्यार. 


(व्हडल्यान सादयत) आई, गौतम, विशाखा भायर येयात. 
(सगळीं धांबत. भायर येतात.) 

आई, इतलो काळ पोरसांतलें फूल कशें जपलें म्हाका तुमी 
सगळ्यांनी आनी अशें अकस्मात कोणाचे स्वाधीन करून भितर 
धांबली तुमी? विशाखा, हें तें सपन न्हय जें हावे पळयिल्लें. 
कितलीय भूक लागली म्हणून कुडूडेपणान SAR घालून 
घेनात मनशां. जनावरां तशीं घेतात घालून आनी करून घेतात 
आत्मघात. हांव वर्सासंकिनीची उपाशीं. पूण विखाचो पेलो 
ओंठांक लावचीना. विशाखा, गौतम तुमी हाका पळयला?. 
बारीकसाणेन नियाळळा? हो कोण कसो दिसता तुमका? हो 
सवंग घेवन आयला. हो तुमचो अविनाशभाई न्हय. म्हजो 
घोव न्हय. हाका धांवडाबन घालात. गांवच्या ज्या लोकांनी 

हाका मिरवणुकीन हाडला, त्याच लोकांचे स्वाधीन करात ۱ 
हाका. जे ट्रेनीन आयला तेच ट्रेनीन ताका परत धाडात. हो | 
फटकिरो फटींग! (हुंड्या हुंडक्यांनी रडटा. अविनाश खजील _ 
जाता. इंद्रायणी, गौतम, विशाखा हांकां अजाप जाता. | 


पार्श्वभागार ट्रेनीची शिटी. ट्रेन सुटिल्ल्याचो आवाज. सगळीं 
असहाय अवस्थेंत एकामेकाच्या तोंडाक पळयत रावतात. 
ट्रेीचो आवाज पयस वता तसोतसो काळोख जाता. सामको 
काळोख.) 

(पयलो अंक सोपता.) 






SN‏ ی این 


रूद्राजी 
इंद्रायणी 
गौतम 


रूद्राजी 


गौतम 
रूद्राजी 


गौतम 


अंक : दुसरो 
देखाव - एक 


(आदल्या प्रसंगा उपरांतचो दुसरो दीस. सादारण सकाळ. 
इंद्रायणी, विशाखा आनी गौतम आसा. तांचेमुखार रुद्राजी 
पासयो मारता. रुद्राजी इंद्रायणीपरस पिरायेन अदीक. ब्रह्मचारी. 
भेस सादो. Ysa, खोमीस असो. केंस पिकल्यात. गळ्यांत 
रुद्राक्षांची माळ. अनवाणी. चलताना विचित्र पद्धतीन चलता 
कारण पांयाक किल्ल्यो जाल्यात. सभावान तापट. ताचेमुखार 
सगळीं बिलू जावन रावल्यांत.) 


: तो आयलो काल आनी ही खबर म्हाका आयज सांगली. 
: Bi कालूच धाडिल्लो गौतमाक, तुमकां सोदपाक. 
: हय रूद्राजीबाबा, काल सांजमेरेन हांवें तुमकां सगळ्याक 


सोदले. 


: सगळ्याक म्हणल्यार खंय? 
: पयल्यान पयलीं TA गादयेर गेलों. 
: वा! पयल्यान पयलीं सोऱ्याचे गादयेर! हांव सोरो पिता म्हण 


तुकां कोणे सांगले? आनी तुरवे केन्ना म्हाका गादयेर पळयला? 
इंद्रायणी, तुज्या भुरग्यांक ही म्हजी असली वळख कोणे करून 
दिल्या? (इंद्रायणी अस्वस्थ जाता आनी गौतम रुद्राजीक 
सांगपाचो यत्न करता.) 


: तशें न्हय रूद्राजीबाबा, हांव तुमकां तेखातीर गादयेर सोदूंक 

बचूंक नासलों. गादयेर कोणाकूय खबर आसत तुमचो 

ठाबठिकाणो म्हणून विचारपाक गेल्लों ۱ 

रूद्राजी : मागीर? म्हजो ठावठिकाणो सांगपाक थंय कोणतरी आशिल्लो 

۱ शुद्धीर ? | 

गौतम : (गडबडून) ना. ना. पूण एकलो आशिल्लो, म्हणजे एकल्यान 

सांगलें, तुमी पाण्ट्यार आसात म्हण तसोच पाण्ट्यार धांबलों. ' | 

थंय सगळ्याक तुमकां सोदले. | 

रूद्राजी : (खोंचून) उदकांत पळयिल्लें? | 

गौतम : ना. पूण तुमी पाणट्यावेल्यान देवळांत गेल्यात म्हणपाचें कळळें. 
मागीर- 





रूद्राजी : पाण्ट्यार न्हातकूच देवळांतच वतलों न्हय हांव? ۱ 
गौतम : हय. मागीर. हांव देवळांत गेलों. जाल्यार तुमी देवळांतूय ना. | 

थंय नरेश मेळळो. नरेश भट. | 
रूद्राजी : मागीर तुमी दोगूय बसले गजालींक! ۱ 


गौतम : ना. तुमकां सोदपाचे आसले न्हय म्हण्टकूच बसले ना. नरेश | 
म्हणपाक लागलो, देवळांतल्यान आतांच गेला म्हातुङ्डो. | 
किल्ल्यो दामीत येन्ना दोंगर चडपाक लागला आसतलो. | 

रूद्राजी : (TT) कितें? म्हातुङ्डो? | 

गौतम : अशे हावें न्हय, नरेशान म्हणलें रूद्राजीबाबा. 

रूद्राजी : नरशिंवं भटालें नाव वयर काडपाचें सोड, शेणाचे गायरींत 
घालतलो तो. 

गौतम : पूण तुमी खर्‍्यांनीच दोंगरार गेल्ले? 

रूद्राजी : हय. सद्दां वता. ध्यानांक बसतां थंय. 

गौतम : रूशींभशेन? 

रूद्राजी : (वाजेवन) विश्वामित्र रूशींभाशेन. मागीर थंय कित्याक 
आयलोना? 

गौतम : तुमचें ध्यानबी भंगूक नाका म्हणून. 

रूद्राजी : तुका खबर आशिल्ले, ia थंय ध्यानांक बसता तें? 


| 
ब 
۱ 
है 
; 
: 

इंद्रायणी 
रूद्राजी 
विशाखा 
रूद्राजी 


रूद्राजी 
इंद्रायणी 
रूद्राजी 


इंद्रायणी 


रूद्राजी 


इंद्रायणी 


£ ना 
: मागीर? फटकिरो! बयर भंयान येवंना तूं. बाटेर मसंड लागता 


न्हय 


: हय. हय रुद्राजीबाबा. मसंडेंत भुता आसतात न्हय? 

: इंद्रायणी, पळयलीं तुज्या पुताचीं लक्षणां? 

: हाताचीं पांचूय बोटां सारखीं नासतात रूद्राजी. 

: (याद करून) हाताचीं. पांचूय बोटा! एका बोटाची रुजवात 


करतां. (विशाखाक) ए किरंगळे, तूं बिलू जावन वगी 
कित्याक? 


: भावाचेर इतले इंगळे उसळटकूच ताका धग लागचोना? 
: भियेलें ह्या रुद्राजीचो अवतार पळोवन? 

: ना रूद्राजीबाबा. 

: (आडेच्या TT) ना म्हणटा पळय कसलें! 


(विशाखा आंग काडटा. रूद्राजी मोटमोट्यान हासता.) 


: म्हाका इतलीं भियेता? जाल्यार बापायमुखार कितें करतलीं 


आसली? तो म्हजेपरस धापटीन रागीश्ट आशिल्लो. न्हय 
इद्रायणी? 


: धा कित्याक? इकरा पटीन. 
: तरी ताचेवांगडा संवसार केलो. 
: सादो न्हय, सुखाचो संबसार! अल्पकाळाचो जायना पूण 


सुखाचो. 


: खरें इंद्रायणी, तो संवसार पळोवन केन्ना केन्नाय म्हाकाय मोह 


जावंचो कुटुंबीक जिविताचो. पूण ना. हांव कडेक रावलों त्या 
संसारी मोहापासून. पूण कडेक रावलों तरी FET इश्टाच्या 
संबसाराचेर नदर CASA रावलों. तुकां हांबें दर वेळा APTS, 
इंद्रायणी, सुखाच्या वेळार नाका. पूण संकश्टाच्या वेळार 
म्हाका याद कर. 


: तूं आमच्या कुटुंबाचो एक घटक आसलो. आजूय आसा आनी 

विशाखा : 
: हय रूद्राजीबाबा 
: येदो आदारवड परमेश्वरान परत धाडला, आतां ह्या सुकलेल्या 


गौतम 
रूद्राजी 


इंद्रायणी 
रूद्राजी 


इंद्रायणी 


रूद्राजी 


इंद्रायणी 


रूद्राजी 

: परमेश्वरान धाडला खरो पूण ताचें अशें जालें न्हय! | 
: fed जालें? कांय जावंना. कितें जावपा्चें आसा तें आतां. 


फुडाराकूय उरतलो 
हय रुद्राजीबाबा, तुजो आदार आमका जाय 






झाडाची कितें गरज? 


जातलें. हो रूद्राजी. लायतलो सोक्षमोक्ष. उडट्या शेवण्यांची | 
पाखां आनी बुडट्या नुस्त्याचीं खवळां मेजल्यांत हावें. कसलें 
बगलांट हांव सोंसून घेवचोना. FA Had फटकिऱ्यांचीं तोंडा | 
बंद करूना, तांच्यो मानो मुङ्डिल्यात. इंद्रायणी - 


: fed जातलें तें जावनीच पूण मातशें शांततायेन, इतलेंच | 


म्हणटालीं eta. 


: रूद्राजीकडेन शांतताय ना.ती आसा दोंगरार, जी हांब सद्दां 


सोदपाक वतां. आतां म्हजेकडेन आसा फक्त उजो! आनी 
असल्या रूजवातींक उजोच जाय. उज्याचें होमखंड! त्या 
होमखणंतल्यान जें भायर सरतलें तें सत. निमाणे सत. 
(फर्मायत) इद्रायणी- 


: (गौतमाक आनी विशाखाक) चलात, तांकां घेवन येयात. 


(विशाखा इस्कादीवयल्यान वयर बता आनी गौतम भितर 
कुडींत वता. कांय वेळ रूद्राजी फक्त पासयो मारीत रावता. 
कांय वेळान इस्कादीवयल्यान विशाखा अनुराधेक घेवन येता 
जाल्यार गौतम कुडींतल्यान अविनाशाक घेवन येता. अविनाश _ 
साद्या भेसांत आसा. अनुराधेनूय कालचो भेस बदलला.) 


: कोण तो मुखार यो. 


(अविनाश पयलीं अनमनता आनी मागीर मुखार येता. दोनूय 
हात जोडून रूद्राजीक नमस्कार करता. तेसरशीं रूद्राजी 
ताच्या पोल्यार एक थापट मारता. त्या धपक्यान अविनाश 


रूद्राजी 
रूद्राजी 
रूद्राजी . 


रुज्राजी 
अविनाश 
रुद्राजी 
आविनाश 
रूद्राजी 
अविनाश 
रूद्राजी 


रूद्राजी 
अविनाश 


रूद्राजी 


अविनाश 


रूद्राजी 
अविनाश 
रूद्राजी 


कांचवेता. प्रतिकार करपाखातीर खिणभर तो तयार जाता पूण 
मागीर रोखडोच स्वत:क सांबाळून घेता. इंद्रायणीसयत सगळीं 
चकाचूर जावन बगी रावतात.) 


`: नाव 7 
अविनाश : 


कोणाचें? 


: (ताचेर नदरेन करा करता.) 
अविनाश : 


अविनाश. अविनाश देसाय. 


: बापायचें? 
अविनाश : 


धारेश्वर. 


: आज्याचें? 

: सदाशिव. 

: पण ज्याचें? 

: धारेश्वर 

: खापर पणज्याचें? 

: सदाशिव. 

: मागीर goa अविनाश कित्याक? 
अविनाश : 


(आवयकडेन पळयता) 


: तिका कितें विचारता? तूं सांग. 
: बापायक, ही पिळग्यान पिळगी तींच तींच नावां घोळोवपी 


परंपरा मान्य नाशिल्ली देखून ताणें म्हर्जे नांब अविनाश दवरलें. 
फट जाल्यार आवयक विचार. 


: म्हाका गरज ना विचारपाची. हांव gat विचारता तितलें 


साग. 


: विचार. 

: तुज्या बापायचें श्राद्ध कोणे वाडलें? 

: हांव तेन्ना ल्हान. श्राद्ध आवयन वाडलें. | 

: (दाखयत) त्या थंय तीन रस्ते एकठांय जाता त्या तिस्कार, 


रेड्याक शिंगांक धरून कोणे दबरिल्लो? 

अविनाश : 
: न्हंयच्या पाण्ट्याक कितलीं सोपणां आसात? 
. सात. पावसांत सातवें सोपण बुडटा तेन्ना गांवच्या घरांक 


रूद्राजी 
अविनाश 


रूद्राजी 
अविनाश 


रूद्राजी 


अविनाश : 


रूद्राजी 
अविनाश 
रूद्राजी 


अविनाश 


रूद्राजी 

हांबें. पूण रेड्याक न्हय. पाड्याक. पाड्याचो रंग सांगूं? 


हुंबाराचें उदक बादता. 


: तुजें मुळावें शिकप खंयचे शाळेंत जालें? 
. गांवच्या देवळांत जालें. तेन्ना गांवांत शाळेची इमारत नाशिल्ली. 


तेन्ना आमकां विठोबा मास्तर शिकयतालो. ताका दम्याचे. 


आशिल्ले. 


: देवळांत कसली मुर्ती आसा? 


शांतादुर्गेची! पाशाणी. चतुर्भुजा शांतादुर्गा! ताचेपयलीं थंय 
पंचलयेची मुर्ती आशिल्ली. ती एके राती चोरयेक गेली म्हण 
गांवकाऱ्यांनी एकठांय येवन नबी पाशाणी मुर्ती बसयली. 


3 


: पूण कितें? 
: कांय न्हय. 
: तूं कितें तरी सांगपाक सोदता. लिपयता. सांग. ते पाशाणी 


मुर्तिविशीं सांग. चतुर्भुजा-चार भुजांची शांतादुर्गा. 


: चार भुजांची न्हय, साडेतीन भुजांची. तिचो एक हात मोडिल्लो. 


प्रतिष्ठापना केल्या ताच्या दुसऱ्या दिसा पूण नरशिंव भटान 
आनी गांबांतले आनीक एके प्रतिष्ठीत व्यक्तीन एकठांय येवन 
तो मोडिछ्लो हात रातोरात सारखो केलो. गांबांक कळ्ळ्यार 
लोक अशुभ आनी अभद्र घडलें म्हण तर्कबितर्क करतले 
आसले. आनी आनीक नवी मूर्त बिकती हाडपाची तांक 
गांवकऱ्यांमदीं नाशिल्ली. देखून TRE भटान आनी ताणें ही 
मांडणी काडली. 


: हो, तो कोण? 
अविनाश : 


रूद्राजी! रूद्राजीबाबा, जो म्हजी म्हज्याच घरांत रूजबात 
करता तो रूद्राजीबाबा. म्हज्या बापायचो जिवाभावाचो इश्ट. 


Be ¥ ~ id 


रूद्राजी 


इंद्रायणी 


रूद्राजीबाबा, तुमी म्हाका वळखले काय किते तें हांव सांगूक 
नकळो. पूण हांव तुमकां वळखलों. कित्याक बळखुचोना? 
गावांत तुमकां सगळ्यांत प्रिय भुरगो म्हण हांवूच आसलों. 
नावाडम्या आनी वाळेस भुरग्यांक तुमी म्हजीच देख दिताले. 
म्हज्या बापायन विश्वासात घेवन सांगच्यो तसल्या गजाली तुमी 
म्हाका सांगताले. अशीच खबर ते मुर्तिची. आनी रूद्राजीबाबा, 
गावांत हांब तुमचो लाडको, अपुरबायेचो तशे तुमी म्हजे आदर्श 
आशिल्ले. याद जाता जाल्यार पळयात. गांवांत विकासाची 
पळोवणी करपाक आयिल्ल्या पंचायतमंत्र्यांक घेवन तुमी सबंद 
गांवांत भोंबले. HAM अकस्मात तुमच्या पायांकडेन पळोवन 
तुमकां विचारलें, तुमच्या पांयांत व्हाणो कित्याक नात? तुमी 
जाप दिली, म्हजे भुंयेक म्हजो स्पर्श जाता आसतना म्हाका 
मदल्या ब्हाणांची आडखळ नाका. मातयेचो आनी म्हजो 
अविभाज्य संबंद आसा. तूं हे भुर्येंचो मंत्री जाल्यार तुंवूय हे 
भुयेंकडेन असो उक्त्या पायांनी संबंद जोड. त्या मंत्र्यान परती 
जाप केली ना. रूद्राजीबाबा, भुंयेकडेन प्रत्यक्ष संबंद जोडिल्ले 
तुमी मनीस. हेच भुंयेच्या एका बाळकाक पारखुपाक तुमकां 
असलें रूजवातिचें कोर्ट कित्याक उबे करचे पडलें? 


: (नरम जावन) खरें म्हणल्यार हांवें तुकां आरंभाकूच पारखिल्लो, 


जेन्ना qa test थापट मोन्यांनी सोसले. इतली सोंशिकताय 
फक्त ह्याच गांवचो मनीस दाखोबपाक शकता. ह्याच गांवचो 
न्हय, ह्याच घरांत, ह्याच संस्कारांत बाडिल्लो मनीस. 3 
विचारिल्ल्या एकान एका प्रश्‍नाची जाप ga दिली. इतलेंच 
न्हय तर म्हाका याद नाशिल्ल्योय गजाली तुजे यादस्तेंत घट 
आसा म्हणपाचें कळून आयलें. इंद्रायणी, विशाखा, गौतम, 
अनुराधा, मनांत कसलोच दुबाव किंतू दबरिनासतना हाचो 
स्विकार करात. 


: रुद्राजीबाबा, आमचो कोणाचो कसलो प्रश्न ना. प्रश्‍न आसलो 

रूद्राजी 


इंद्रायणी 
रूद्राजी 


गौतम 
इंद्रायणी 
गौतम 
इंद्रायणी 


विशाखा 
इंद्रायणी 

: ती जायतें सांगीत. पूण म्हाका आयकुपाचें आसूंक जाय न्हय? 








तो फक्त अनुरांधेचो. अनुराधा, तुकां कितें सांगपाचें आसा 
(तो कितेंतरी सांगपाक सोदता, इतल्यान - ) 3 


इंद्रायणी, अभिनंदन! तूं भाग्यबान कुसव्याची बायल देखून हे 
दीस तुकां पव्ठोवपाक मेळळे. विशाखा, गौतम, अभिनंदन! 
तुमचो भाव तुमकां परत लाबलो. अनुराधा. सर्गातले सावित्रेक 
सुद्धा तुगेले तपश्चर्येचो दुस्वास दिसला आसतलो! इंद्रायणी, 


: सांगात रूद्राजीबाबा | 
: हांचो परत लम्रहोम करपाची गरज ना. शास्त्रसंकेताप्रमाण 


अविनाशाक TT न्हाणावन प्रायश्‍चित्तविधी करपाचो 

प्रायश्चित्तविधीखातीर हांव बेगीनात बेगीन म्हूर्त सोदून काडून 
हाडटां. फाल्यांच. येतां हांव 

(तो वता. ताका सगळीं नमस्कार करता. अनुराधा मात 
आपल्याच चितनात उरता.) 


: (सुस्कारा सोडून) आवयस! कसलो अबतार! कसलो 


गडगड! 


: केदोय गडगड जावं! अखेर थंडशितळ पावस पडलो काय 


ना? 


: अविभाईन म्हणून रूद्राजीबाबाक कशें जुस्ताजूस्त दिलें! 


गुळयेच्या प्रश्‍नाक गुळयेचीच जाप! ठा55 ठा55 


: चला, मनावयलो ताण गेलो. 


(विशाखा अनुराधेकडेन पळयता. ती तशीच थीर आसा. ताका 
दुबाव येता.) ۱ 


: बयनी, 
: चल अनुराधा, आता कालचें विसर सगळें. अवि, तुंवूय मनार 


23 नाका. घडटा केन्नाय अशें जिवितांत एक दीस वगडायलो 


आता एक खिणूय बगडावं नाका. चल अनुराधा, जालें तें 
जालें. 





अनुराधा 


इंद्रायणी 
अनुराधा 


इंद्रायणी 
अनुराधा 


इंद्रायणी 
अनुराधा 


गौतम 
इंद्रायणी 
विशाखा 


अनुराधा 
गौतम 


: कितें जालें? 
: म्हणजे? 
: जें जालें तातूंत तुमचें समादान जालां आसत. पूण म्हर्जे जावंक 


नाका? 


: तुजे समादान? म्हणजे FET पुताची तुकां आनीक कसली 


कसवटी जाय? 


: पूत पूत म्हण थुळेता कित्याक? कोणे सांगलें तुमकां तो तुमचो 


पूत म्हण? 


: आनी इतलो वेळ हांगा चलतालें तें कितें? 
: म्हाका खबर ना. जें चलतालें तें तुमचे सोयीखातीर इतलेंच 


म्हाका खबर आसा. 


: तशें जाल्यार 33 हरकत कित्याक घेतली ना? 
: हांवें हरकत घेवपाची? तुमच्या रूद्राजीबाबामुखार? ताचेमुखार 


तुमी सगळीं तोंड धांपून वगी. हांव कशी जाप काडटलीं? 
आनी जाप काडल्यारूय ते आयकुपाचे मनस्थितींत खंय 
आशिल्ले? 


: म्हणजे तूं त्या रूद्राजीकूय मानिना? 
: तांकां ना मानपाक कितें जाला? म्हाकाय बापायसमानूच ते. 


पूण ताणी काडिल्लो निश्कर्श हांव मानूंक शकना. 


: वयनी, रूद्राजीबाबान किंतले कठीण प्रश्‍न विचारले पूण 


अविभाईन ताच्यो सारक्यो जापो दिल्यो काय ना? 


: दिल्यो तर. ते खातीर ते बशिल्ले परीक्षेक पासूय जाले. जाय 


जाल्यार तुमीय ताका आपापले मार्क दिवन पास करून घेवं 
येता. 


: बयनी, निमाणे तुकां म्हणपाचें किते आसा? 
: हो तुमचो अविनाश न्हय. 
: वयनी, हो आमचो अविभाई. आमी भावंडां एकबरोबर 


वाडल्यांत, ल्हानाचीं व्हड जाल्यांत. पयले नदरेन हांब ताका 

विशाखा : 


इंद्रायणी 


अनुराधा 


इंद्रायणी 


अनुराधा 


इंद्रायणी 
अनुराधा 
इंद्रायणी 

वळखलों 

वयनी, हाताबोटाच्या स्पर्शान आमी एकामेकाक 
शकतां. 3 
अनुराधा, तूं बायल ताची. पूण हांव आवय. म्हज्या ۱ 
रक्‍तामांसाचो गुळो तो. णव म्हयने हांवें ताका 77 
सांबाळळा. म्हजो आवयचो अदमास कसो चुकू येता? ٩9 


fend तरी चुकता 





: ना, हांव सारकें आसा. तुमी ताका भाव म्हण बळखता, कोण 


गांवभाव म्हण FSSA. कोणे ताका लागसून पळयला. 
(आईक) तुर्वे तर ताका तुज्या कुसव्यांत सांबाळ्ळा. तुमचे 
पद्धतीन तुमची गवाय सारखी खरी. पूण म्हजी पारख आनी 
तुमची बळख सारखी आसूंक शकना. हांबें म्हज्या घोवाक 
म्हज्या शरीरांत रोमून घेतला. आमचीं शरीरां एकामेकांत 
रोमल्यांत. स्वास एकामेकांत भरसल्यांत. आमचें रक्‍त 
एकामेकांत भरसला. FET घोबाक वळखुपाक म्हाकां 
नदरेची गरज ना. स्पर्शाचीय गरज ना. धा पावलांचेर रावून 
वासावयल्यान हांब ताची वळख काडपाक शकतां. 


: (कांयशी तिडून) अनुराधा, कसलेय गजालीक एक शिममेर 


आसता. तुजें आतां चड जालें. तुजेसारखो हाबें ताका 
फक्त चवदा दीस पळोबंकना. ताचेबरोबर तीस वर्सा तरी 
सारल्यांत. 


: पूता बरोबर तुमी तीस वर्सा सारल्यांत म्हणून तुमी ताका 


वळखतात आनी हावे फक्त चबदा दीस सारल्यात म्हण हांव 
ताका ASST अशे तुमकां म्हणपाचें आसा? दीर्घ सहवास 
ही वळखीची कसवटी कशी जावं येता? 


: मागीर तुजे नदरेन वळखीची कसबटी किते, तें तरी सांग. 
: काळजान काळजाक बळखप! 
: ताचें काळीज तुकां बळखलें. 


“अनुराधा 

: पूण म्हज्या काळजान ताका प्रतिसाद feat नाका? 
: पुरो तुज्या काळजाचे नखरे. आपलें तेंच खरें म्हणपी हट्टी 


बायलमनीस तू. फक्त हट्टी न्हय, अहंकारी लेगीत. 


: आई, म्हाका म्हजो सभाव खबर आसा. हट्टीच हांव. सत्याचो 


आग्रो धरपी सत्याग्रही लेगीत हट्टीच आसता. पूण अहंकारी 
म्हणून म्हाका हिणसांब नाकात. 


: तूं अहंकारीच. आनी हो अहंकार त्यागांतल्यान आयला. तुवे 


तुजे पावित्र्य राखलां, हो तुजो त्याग. पूण ताचो तुका अहंकार 
जडला. पावित्र्याचो तुका माज चडला. 


: आई, म्हाका तुमी इतलें खालतेपण केन्नाच दिलें ना. 
: आयज दिवचें पडलें तुजे करणेक लागून. कारण तुरवे फकत 


म्हाकाच न्हय, फकत आमच्या PEAT न्हय, फकत गांवाक 
न्हय तर समस्त बायलांचे जातीक खालतेपण भोगयलें. एक 
बायल जावन म्हज्या भांगरासारक्या चल्याचेर दुबाव घेतलो! 
आसूं आई. 


: हेबूय भोग पळोवपाचे नशिबांत आशिल्ले. हे भोग निमाणे 


थरू इतलेंच देवाकडेन मागणें. आतां हो फोड म्हाका बेगीन 
फुटिल्लो जाय. 


: फोडूच तो. बेगीन फोडून वडयात. ताका पोशेत बसूं 


नाकात. 


: तूं हट्टी आनी अहंकारीच न्हय, उद्धट लेगीत जाल्या. आतां 


ह्या सगळ्या प्रकरणाचो म्हाकाच दुबाव येवपाक लागला. 
हांगा सगळें घर आर्त्याचे पर्ते जाता जाल्यार तू एक कणभर 
लेगीत हांगची थंय हालना. निबर जाल्या सामकी, पाशाणी 
फांतराभशेन. हाचो अर्थ किते? 


: Bra म्हजेपरीन तुमकां तो सांगला. तुमकां तो पटना. आतां 


तुमी सांगात - हाचो अर्थ कितें? 


: हाचो अर्थ - म्हजो पूत तुकां नाका. 

: हांव तर ताकाच रावल्यां, संन्यासिनी जावन 
: संन्यासिनीबी कांय न्हय. ढोंगी तूं. तुज्या धव्या वस्त्राख 





काळीं कर्तुबां दडून आसात. पावित्र्यबी कांय न्हय. पावित्राचें 
wud चडयलां तुर्वे सर्वांगार. सद्दां पुजेचें निमित्त करून थंय 
देवळांत वता. वरांचीं बरां सारता. काल... काल म्हजो पूत 
येवपाचो आसा हें खबर आसून लेगीत तूं बळजबरीन देवळांत 
गेल्ली. थंय वचून कोणाबरोबर शेण खाता म्हण आमकां खंय 
खबर! 


: आई, वयनीचेर तूं कसलो दुबाव घेता? 
: घेता म्हणजे? तुजी वयनी म्हणजे कोण पतिब्रता सीतेचो अवतार 


समजलो तूं? ती खंय वता? कितें करता? तें राखूंक बसला 
a? 


: पूण आई, वयनीचेर असलो gara घेवप्याक बिर्मत 


फुटटली. 


: बिर्मत फुट्टली मगो? He म्हाका बिर्मत. ताची चिंता तुमी करू 


नाकात. ती बिर्मत हे अबस्थेपरस वायट आसचीना इतले मात 
खरें. He दी बिर्मत. एकदां न्हय शंभर फावटी, हजार फावटी 
घेवपी हांव हिच्या चारित्र्याचो दुबाव. 


: आई, हें तुमीच उलयतात? खिणाआदीं सांगतालीं, म्हाका 


पावित्र्याचो माज मारला म्हणून. आनी आतां सांगता, हांवें 
पावित्र्याचे रूपडे चडयलां म्हणून? हातूंतलें खरें कितें? आई, 
दोन तोंडा फक्त माळणांक आसतात, मनशांक न्हय. 


: कितें म्हणलें ga? माळूण? ۱ 
: वयनी, तूं कोणांक कितें उलयता हाचें तुकां भान आसा? 
: हय. पूर्ण आसा. तुमी म्हाका शिटकावचेपरस तुमचे आवयक 


समजायात. 


: आई, तुंबूय बगी रावचीना? 
: कित्याक बगी रावतली हांव? कसलो अपराध eid केला 

म्हण वगी राबं हांव? कोणाचो पोटलो खाल्ला काय कोणाची 


मान हाणल्या? (हुंडकेवन) TET पुताक हांव पूत म्हणूंक 


शकना? 


‘ आई, 
: आई म्हणू नाका म्हाका. उलयताना कोणाच्याय तोंडांतल्यान 


उसळटा ती निथू सोसूं येता पूण तुजीं उतरां न्हय. 


: गांधारीभशेन तुर्वे दोळ्यांचेर पट्टी बांदल्या. पुत्रप्रेमान तू कुड्डी 


जाल्या. 


: पुत्रप्रेमाच्यो गजाली तुज्या तोडांत सोबना. पूत जोडपाक पयलीं 


णव म्हयने ताका कुसव्यांत सांबाळचो पडटा. तुकां अणभव 
ना तो आनी तें भाग्यूय ना तुका. समजलें? 

आई, अनुराधेक हें अशें उलोबप, तिच्या घायार अशें मीठ 
चोळप तुकां सोबना, निखालस सोबना आई. 


: तूं बगी राव अवि. तुवें आपूण म्हजो पूत म्हणून सिद्ध करून 


दाखयलां. तसो feat घोव म्हणून सिद्ध करून दाखय आनी 
उलय. 


Su (आ: ई.:: 
: तसलें त त प प नाका. पयलीं सिद्ध कर आनी मागीर उलय. 


(याद करून - अनुराधेक) दोळ्यांचेर पट्टी बांधिल्ली, 
पुत्रप्रेमान कुड्डी जाल्ली गांधारी म्हणले Gea म्हाका न्हय? 


: आई, तशें तुबेंय तिका कितें कितें म्हणला. 
: हावें म्हणलां जाल्यार तें खरेंच आसा. लटकें न्हय. आनी तुमी 


तिची बाजू घेवपाची गरज ना. कारण ती आतां समर्थ जाल्या. 
तुमच्या आदाराची तिका कुस्कूट गरज ना. (न्हिन्नळत) हांव 
कुड्डी गांधारी? अनुराधे, न्हय हांब गांधारी. गांधारीन शंबर 
पुत्रांचो विध्वंस सोंसलो. म्हजे दोनूच पुत्र, पूण ते म्हाका शंबर 
पुत्रांवरीच. हांव एकल्याचोय विध्वंस सोसचीना. (इंद्रायणी 
अनुराधेच्या आंगार बता. विशाखा आनी गौतम तिका फाटीं 

काडटात.) अनुराधे, हांव कुड्डी गांधारी काय किते तें का क 
दवर. तूं मात महाभारतांतली द्रौपदी हें विसरू नाका. पांच 
पांडवांक भोगून पतिव्रता म्हण मिरोबपी आनी स्वतःच्या 
अहंमगंडाखातीर एक म्हाझूज घडोवन हाडपी पाताळयंत्री 
अस्तुरी. | 
(तापत) आई, 


: म्हजेर कित्याक तापता? दाखय तुजो पराक्रम तुजे बायलेक. धर 


तिचो हात. व्हर भरभरीत ओडीत तिका तुज्या बेडरूमांत. कर 
तिचेर बळजबरी, बलात्कार आनी सिद्ध कर तुजो पुरूशार्थ. 
(गौतम आनी विशाखा इंद्रायणीक बळजबरीन ओडून भितर 
व्हरतात. कांय वेळ शांतता. मागीर अनुराधा माळयेर वचपाक 
वळटा.) 

राव अनुराधा. 


: कित्याक? द्रौपदीन गांधारीचो अबतार पळयलो. आंतां 


दुःशासनाचे प्रताप दाखोबपाचे आसात जाल्यार सांग. पूण 
हांब तसली द्रौपदी न्हय. पांडवांकडल्यान दुःशासन आनी 
दुर्योधनाचें रक्‍त काडून समादान मानपी. तें काम हांब स्वतःच 
करपी. 

अनुराधा, अशी जिवार कित्याक उठटा? तुज्याय जिवार 
कोण उठूंना. आई वैतागान उलयल्या. Ga तें समजून घेवपाक 
जाय. 


: तिका समजून घेवपाचो यत्न हांव जरूर करीन. आनी तें म्हाका 


करपाकूच जाय. कारण ती म्हजी मांय. फक्त मांयूच न्हय. 
म्हाका ती TE चड. 
हांव तेंच पळोबपाक सोदतां. 


: तूं गैरसमज करून घेवं नाका. ती म्हजी कोणतरी लागता आनी 


तूं ्हजो कोण न्हय हें विसरू नाका. (अविनाश खजील जाता. 
भायरसावन लग्नाचे मिरवणुकेचो आवाज. लग्नांतलें बाजप. 


अविनाश : 

अविनाश भायर नदर मारता.) 


: गांबांतल्यो सगळ्यो मिरवणुको हेच वाटेंतल्यान वतात. 


(खोंचून) विसरलो दिसता 

(arada) कसो विसरतलो? याद आयली, म्हज्या लग्नाची 
आमच्या लग्नाची. तुका याद आसा? 

(ती जाप दिना) 

लग्नाची गजाल सागू? 


: तुका उमेद आसल्यार सांग. 
अविनाश : 
: तें कालूच येनाफुडें सांगले. 

: मागीर आमी गांवांत गेलीं. घरांतल्यान भायर सरताना सोंपणाचेर 


आमचें लग्न ह्याच घरात जाल्ले. 


तुजो पांय तिरपलो. उजवो काय दावो? 


: म्हाका खबर ना. 
: दावो. कारण तूं म्हज्या उजव्या भुजांर लबंडली आनी तुज्या 


कपलाचें गंध म्हज्या शर्टाक, हांगा लागलें. रातीकडेन हावे 
तुज्या पांयाक आयोडेक्स चोळळें. FT आयोडेक्साचो वास 
सोंसना हें म्हाका तेच राती कळ्ळें. कितले फावट Bre हात 
शाबू लावन धुले पूण अखेरमरेन 00 हात गळ्यांत घालपाक 
दिलें ना. देवळांत गेल्लेकडेन प्रदक्षणा काडटना सर्वळेंत हावें 
Gal घट धरली. तुवें आपणांक सोडोवन घेतली तेन्ना हावें तुजे 
फाटिचो किस घेतलो. Ga उक्ते फाटीचो ब्लावज घाल्लो, याद 
जाता? 


: मुखार सांग. 

: तें सांगचेआदीं हातूंतलें कितें फट आसा जाल्यार सांग. 

: ना. कांयच फट ना 

: मुखार आमचो हनिमून. बेंगलोर. हॉटेल नवतारा. फस्ट फ्लोअर 


रूम नंबर वन नॉट सेवन. Ta म्हणले, सात हो आपलो लकी 
नंबर. आनी मागीर आमी सात ह्या आंकड्याकडेन खूब 

खेळ्ळीं. तरातरांच्यो कसरती Heal सात आंकड्याकडेन | 
दीस आनी रात. निमाण्या सात नंबराच्यो काडिल्ल्यो सोती. 
हॉटेलांत केल्ली मजा. एकेच प्लेटींत जेविल्लीं. एकामेकाक 
भरयिल्लें. आनी बेंगलोरच्या हॉटेलांतली ती निमाणी रात. 
दिव्याच्या उजवाडांत तुज्या आंगावयले मेजिल्ले तीळ आनी 
तुकां जाल्ल्यो खातकुतल्यो. । 


: बंद कर. 
: त्या तिळांच्यो जागो हांव तुकां सांगूक शकतां. 
: सांगलें न्हय, बंद कर. कित्याक विटंबना करता म्हज्या देहाची? 


म्हजे अब्रूची? दिल्लो हांबें देह, पूण तो म्हज्या घोवाक. जाचेर 
हांवें जिवापाड प्रेम केल्ले आनी जाच्या मोगाची म्हाका खात्री 
पटिल्ली. ۱ 

अनुराधा, गैरसमज करून Se नाका. हांब तुजी विटंबना 
करीना. तुकां ब्लेकमेलूय करिना. Bla तुकां फक्त म्हजी वळख 
घडयतां. हांवें सांगलां तातूंतलें कितें फट आसा जाल्यार सांग. 
आसा? एकतरी कितें फट आसा? 


: सगळें खरें आसा म्हणून तर म्हज्यान सोसू नजो. तुका हें सगळें 


कशें कळ्ळे? 


: कारण जाणें हें सगळे पळयलां, तांकलां, भोगलां तो हांवूच. 


अविनाश, तुजो घोव. 


: शक्य ना. 
: इतलें सांगून उमथ्या कळशार उदक? अनुराधा, फुडली सगळी 


विटंबना चुकोबपाची आसत जाल्यार तुजो हट सोड. 


: हट? ती म्हजी मांय, तिणे एक म्हणलें तें सोबलें. आनी म्हजी 


विटंबना कोण करतलो? तूंच मू? 


: हांव न्हय पूण मुखावयली परिस्थिती. 
: हांब समर्थ आसां. 


: समर्थ आसा म्हणजे दोनय दोळ्यांचे दुकांचे दोन मोटे कुंभ 


Va! 

अविनाश : 


अनुराधा 
अविनाश 
अनुराधा 


अविनाश : 


आसात. हेंच बायलांचें सामर्थ्य! 
त्या कुंभाची पर्वा तूं करू नाका. 


: म्हाका तुजी एक गजाल कळना. 
: कसली? 
: हावे तुकां तुजेसंबंदी जायत्यो गजाली सांगल्यो आनी तुकां 


त्यो पटल्यो. हावें तुजी परीक्षाय घेतली तशी तूं म्हजी परीक्षा 
कित्याक घेना? 


: म्हाका गरज ना, कारण म्हाका कितें सिद्ध करपाचें ना. सत्य 


म्हाका खबर आसा 


: किते ते? 

: हांब अनुराधा आनी तूं अविनाश न्हय. 

: मागीर हांव कोण? 

: ते तूंच जाणां. 

: हांव अविनाश न्हय जाल्यार ह्यो बारीक सारीक गजाली म्हाका 


कशो कळ्ळ्यो? 


: म्हाका खबर ना. तितलें समजून घेबपाची म्हजे तकलेची तांकूय 


ना. आनी म्हाका ताची गरजूय ना. 


: गरज ना? 

: नाच. कारण म्हजी समजिकाय घट आसा 

: हाय देवा! कसल्या मनशाकडेन म्हजी गांठ बांदली! 
: चिंता करू नाका. तुजी गांठ म्हजेकडेन बांदूना. 


अनुराधा, तुजे हे असले वागणुकेचो अर्थ कितें जाता खबर 
आसा? 


: ना. किते अर्थ जाता? 
: तुज्या मनांत कितेंतरी वेगळें आसा. 
: वेगळे म्हणजे? 


तूं खंयतरी वेगळे संबंद दवरूक सोदता आनी तेखातीर तुकां 
आदले संबंद तोडूक जाय. 

अनुराधा 


अविनाश : 


अनुराधा 

अविनाश : 

अविनाश 


60 / प्रेमयुद्ध 


: (हांसत) ही गजाल पोरणी जाली ना? व्हदळ म्हजे मांयन 


me 





rend आनी आतां तुवें. हो gara अविनाशान घेतिल्लो | 


जाल्यार हांव जीव पासून दित आशिल्लीं. पूण हो दुबाव एका 
परकी मनशान घेतला, जाचो म्हजेकडेन कुस्कुटाचो संबंद ना 
देखून म्हाका ताची पर्वा ना 

तुजेकडेन वाद करप म्हणजे बंदखणीच्या दारार तकली 
धाडावप. पूण एक लक्षांत दबर. 


: कितें? ۱ 
: हांव तुका मेळयलेबगर रावचो ना. 
: मेळयलेबगर म्हणजे? म्हाका मेळोबपाक तूं हांगासर आयला? 


तशें जाल्यार तुंवूय आयक. म्हाका मेळोबपाचो यत्न करप 
म्हणजे बंदखणिच्या दारार तकली धाडावप. समजले? 
(माळयेच्या सोपणाकडेन वता.) 


: अनुराधा, 
: खबरदार, म्हज्या नांवाचो उच्चार करशी जाल्यार. सैनिक तूं. 


बाँबाच्या स्फोटान दुसऱ्याच्या शरीराचे कुडके जातात ते तुवें 
पळयल्या आसतले. पूण स्वतःची जीब तुटून स्वतःच्या पांयार 
पडटा, तो तुकां अणभव नासतलो. 


अनू - 


: (नदर खर करता.) 
: सॉरी! आय एम सॉरी! 
: हें, हें तुजें खरें रूप. 


(सोपणां चडून वयर माळयेर बता. अविनाश अस्वस्थ जाता. 
हागा-थय पासयो मारता. पयसुल्ल्यान ट्रेनीचो आवाज. चिंतता 


चिंतता तो एका निर्णयाचेर पावता. आवयक आनी भांवड़ांक 
उलो मारता.) 


: आई, गौतम, विशाखा - 


(गौतम, विशाखा भायर येता.) 

विशाखा 


अविनाश 


गौतम 
अविनाश 


विशाखा 
अविनाश 
गौतम 

विशाखा 


भाई, 

: कितें जालें भाई? 

: हांव चल्लों 

: चल्लो? खंय? 

: जंयसावन आयिल्लों थंय. 

: म्हणजे? 

: हरशीं केन्नातरी म्हाका थंय वचपाकूच जाय. हांव आजूच 


चल्लों. आत्ता. 


: पूण अशें अकस्मात? 
: असो अकस्मात आयिल्लों तसोच अकस्मात वतां. खूब आशेन 


आयिल्लों. एक शेत आसतलें, पांचवेचार! पूण हांव येवचे 
आदींच हांगा सगळें उध्वस्त जालां. हे पड़ींग सुवातेर ना एक 
उदकाचो झरो, ना एक झाड, ना एक तणाचे पाते. ना सवणी, 
ना पिसोळीं! सगळें उध्वस्त! ही असली भूय जिखून उपेग 
किते? 


: अविभाई, तुकां अनुराधावयनीन स्विकारूक ना ही गजाल 


खरी. पूण आमी भांबड़ांनी तुकां स्विकारला. तुजे आवयन 
तुकां स्विकारला. 


: तेचखातीर जीव ओडटा म्हजो. पूण आतां काळजार फातर 


दवरून निर्णय घेतला हावे. 


: ना अविभाई, Gent अशें करपाक मेळचें ना. 
: नाका. म्हाका आडाबं नाका. आतां हांव आयलोंच जाल्यार 


बहु काशावान बसून. 


: अविभाई, अशें उलोवं नाका. सोपूत आसा तुकां. 
: म्हजी वाट सोडात. 

: ना आमी तुकां वचपाक दिवचींना. आई55 

: आई, भायर यो. अविभाई वता. 


(इतल्यान भितरसावन इंद्रायणी येता.) 

इंद्रायणी 

अवि, खंय बता तूं? आनी कोणाच्या रागान ह्या घराक फाट 
करूंक मुखार सरला तूं? हें घर तुजें, तुज्या वडिलांचे. हाचेर | 
तुजो अधिकार आसा. हीं तुजीं भांबंडां, ताणी जीव तोडून तुजेर 
प्रेम केलां. तांचें प्रेम अशें खोंटावन खंय बता तू? आनी हाव 
तुजी आवय. तुकां एकदां वगडायलो तेन्ना परमेश्वराक खेपलो 
हांवें आनी तूं परत आयलो तेन्ना त्याच परमेश्वराचे उपकार 
आठयले. अबि, पोरा आतां म्हाका अम्मी दिलेबगर तुकां कशे | 
वचूंक मेळटलें?, ना, तुकां ह्या घरांतलो वचपाक मेळरचें ना. | 
(आवाज वाडोवन) आनी जांकां ह्या घरांतल्यान वचपाचें 
आसा तांकां भायलें दार Sad आसा. (अनुराधेक लेखून) _ 
हांव कितें म्हणटां तें आयकूंक येता? जाकां ह्या घरांतल्यान | 
वचपाचें आसा, तांकां भायलें दार उक्ते आसा. 

(सगळीं जाणां इस्कादीकडेन पळयतात. सगळ्याक ल्हवू ल्हवू 
काळोख जाता. इस्कादीकडेन ऊजवाडाचो एक स्पॉट दिसता | 
आनी मागीर सगळ्याक काळोख जाता.) 

(देखाब सोंपता) 


देखाब - दोन 


(आदल्या प्रसंगा उपरांत त्याच दिसाची रात. मांडावळींत : 
कसलो बदल ना. भायर बिजांचो लखलख आनी गडगड. 
भायल्या दाराकडेन अविनाश sat आसा. सिगरेट ओडटा. 
विजेच्या लखलखाटांत ताची फाटमोरी आकृताय दिश्टी 
पडटा. ताणे आरंभाचो सैनिकाचो गणभेस केला. कांय वेळान 
इस्कादीच्या सोपणावयल्यान अनुराधा देंबून सकयल सालांत 

अविनाश : 
: तिवूय रात अशीच आशिल्ली. 

: खंयची रात? 

: आमच्या लग्नाची पयली रात. याद जायना? म्हजो हो भेस 


अनुराधा 
अविनाश 
अनुराधा 


येता. बिजेच्या उजवाडांत तिचीय आकृताय दिसता. तिणे नवो 
भेस केला. लग्नाचे पयले राती केल्लो तो भेस आनी सगळो 
साज-शिणगार. ती अविनाशाक पळयता. तो आजून फाट 


करून दाराकडेन आसा. अनुराधा सालांतलो लायटीचो दिवो 


पेटयता. तेसरशीं अविनाश कांचवेता आनी आंग काडटा. 
अनुराधेक पळोबन अजापता. तिच्या भेसाचेर लक्ष बतकूच 
अदीक कांचवेता. घड्याळांत फांतोडच्या चार वरांचो ठेके 
पडिल्ल्याचो आवाज आयकूक येता.) 


RS 
: हय, हांब. तुमच्याच घरांत अशे कांचवेले कित्याक? 
अविनाश : 


(लिपयत) ना, ना. 


: (नियाळून) भायर सरून रावल्यात. वचपाक ट्रेनीची वाट 


पळयताले काय कितें? 


EE 
: तुमी वचपाची गरज ना. आईन केल्ली घोशणा आयकूंक ना? 


तुमी खंय वचचेना. जांकां बचपाचें आसा तांकां भायलें दार 
330 आसा. 


: तूं बचू नाका अनुराधा. 
: ना वचना. तुमी सांगता म्हणून न्हय. म्हज्याच मनाचो निर्णय 


जाला म्हणून. 


: कसलो निर्णय? 

: हांवें वचप ना. निदान आयज तरी वचप ना. 
अविनाश : 
: आयची रात पळयल्या तुमी? 


आयज तरी म्हणजे? 


(हेवटेन तेवटेन नदर मारीत) हय. 

64 / प्रेमयुद् 


आनी साज-शिणगार पळोवन याद जायना? रातचीं अशींच 
केन्नातरी जोगलां मारपाक लागिल्लीं आनी कुपांचो गडगड. 
तूं भियेलोना. तूं कित्याक भियेतलो? तूं एक सैनिक. भियेलीं | 
ती हांव. कितलो वेळ मेरेन तुजे वेंगेंत आशिल्लीं बाबडी गाय _ 


जावन! आजून याद जायना? 
जाता. 


: काल सावन पळयतां हांव, सगळे तुजेफाटल्यान खंबीरपणान 


उबे रावल्यात.तुजी आवय, तुजी भांबंडां, तुजे गांवचे मनीस, 





et ii ied 


तुजो अख्खो गांव आनी आयज सैम लेगीत. सगळे जाण _ 
हरतरांनी यत्न करतात TF खरेंपण सिद्ध करपाक आनी | 
हांव फक्त एकलीच सगळ्यांच्या आड उबी. अशें म्हणून | 


एकल्याच्यान झुजूं येता? आनी हातांत शस्त्र कसले? फक्त 


सत्याचे. खिणाखिणाक त्या सत्याचो प्राण लेगीत फुकूफुकू 


जाता! इतलो वेळ हातांत घेवन नाचतालें तें सत्याचे अस्त्र 
Bld आतां सकयल दवरपाचें थारायला. 
म्हणजे? 


: हांव एक मनीस, म्हजेकडेन म्हजो अदमास आसा, तर्क आसा. 


विश्वास आसा. तसो तुमचेयकडेन तो आसा. सगळ्यांकडेन 
आपापले परीन आसा. जाल्यार म्हजे तेंच खरें, अशें हांव कशे 
म्हणूंक शकता? काळजान काळजाक वळखप ही कसबटी 
अशे हावें म्हणलें खरें. पूण जाणे काळीजूच बंद केलां ते मनीस 
कसवटेक कशे उतरतले? आतां हांबेंच म्हजी परीक्षा घेवपाचें 
थारायलां. 

परीक्षा? 


: हय. सत्वपरीक्षा! वेळाकाळाक बायलांच्या वांट्याक 


आयल्यात ह्यो परीक्षा. आयज हांवूय तेच परीक्षेच्या हुंबर्‍्यार 
उबे आसां. ۱ 
अनुराधा! 





अनुराधा 


: (सुस्कारून) अनुराधा! 
: (याद जावन) आय एम सॉरी. 
: म्हण, अनुराधा म्हण. तो आवाज आतां वळखिचो दिसूंक 


लागला. किराच्या आवाजाभशेन FET कानांकडेन दीसरात 


अविनाश : 
अनुराधा 


अविनाश : 
अनुराधा 


अविनाश : 
अनुराधा 


सादपी तो आवाज... 
अनुराधा... 


: हय, तोच तो आवाज. ह्याच आवाजान म्हाका पिशें लायिल्ले. 


बेंगलोरच्या शारांत होच आवाज घुमतालो. भायर रस्त्यार, 
बुंदाबन गार्डनांत, बसिचे गर्देत, प्लॅटफॉर्मावयले Bed. 
अनुराधा55, अनुरा55 आनी हॉटेलांत, हॉटेलांच्या बाथरूमांत 
आनी बेडरूमांत. उजवाड बारीक जावंचो तर्शे त्या नांवाचे 
आखूड जाल्लें Aled रूप अनु! म्हण म्हाका अनु. 

अनुराधा. 


: (लागीं वचत.) न्हय अविनाश, हांव तुजें अनु. खरेच अवि, 


हांव तुर्जे अनु. 
अनुराधा, कडेक सर. | 


: कडेक सरू? कित्याक? व्यक्ती आनी प्रकृती हाणी हातांत हात 


घालून दोगांयनी एकमुखान कौल दिला. तूं अविनाश आनी 
हांव अनुराधा. तुज्या नांबाप्रमाण तूं अविनाशी आनी म्हज्या 

नावांप्रमाण हांव अनुराधा -सत्तावीस नक्षत्रांतलें सतरावे नक्षत्र. 

शुभनक्षत्र म्हणून qa सासणाखातीर वेचून काडिल्लें. तुर्वेच 
घातिल्लें हे गळ्यांत मंगळसूत्र आनी gaa भरिल्ली arta 
पिंजर. थोडो काळ लोकलजे खातीर काडून दवरलो मणी पूण 
उठटा बसताना तो हांतात घेत रांवलें, पोशेत रावले. जंय तूं 
आसा थंय तुकां कसली नखलामी जावंची न्हय म्हणून. HHA 
कपलाक लायलो ना आनी माथ्यांतूय भरलो ना पूण सद्दां एक 
चिमटी कुंकूम तुज्या नांवान हवेंत सोडीत रावली, म्हज्या 
सौभाग्याच्या नांबान. अविनाश, आतां तूं परत आयला. मदलो 

अविनाश : 


अविनाश 
अनुराधा 

सात वर्साचो काळ हांव पुसून बडोवपाक सोदतां. मदीं HA 
घडलें ना अशें मानपाक सोदतां. परत तें जीवन सुरू करपाक 
सोदतां. सामके आरंभापासून. लग्नाचे पयले रातीपासून. 
(ताकतीक करून) यो, यो अविनाश. बयर आमच 
बेङरूमांत यो. हावें तो तसोच शिणगारला, जसो पयले राती 
आशिल्लो. चल, रात सरत आयल्या. आतां थोड्याच वेळान. 
फांतोड जातलीं. सगळ्यांक जाग येतली. यो, यो अविनाश. 
(ताका हाताक धरून सोपणाकडेन ओडीत व्हरता. अविनाश 
बळजबरीन तिचेबरोबर वता. अनुराधा अकस्मात थारता. 
तिची नुरा बदलता.) | 
माळयेच्या सोपणाचेर पावल दवरचे आदीं एक गजाल 
समजून घे. आदीं हावें सांगलां तशें. ही म्हजी सत्वपरीक्षा... 
अग्नीपरीक्षा! हांव म्हाकाच कसवटेक लावपाक मुखार सरलां. 
एक शीळ सोडलें जाल्यार म्हजेकडेन दुसरें कांयच ना. हांव 
जाणां, म्हजेखातीर हो जिवावयलो खेळ. पूण तो खेळपाक 
हांव तयार जाल्यां. तूं खरो अविनाश आसलो जाल्यार जल्मभर 
हांव तुजी दासी जावन रावतलीं. 33 म्हाका क्षमा केल्यारूय 
आयुश्यभर अपराधीपणूच म्हजे गोमटेर बशिल्लें आसतलें. 
(निश्चेवान) पूण लक्षांत दवर. कान फोडून आयक. हांव 
पतित्रता: पूण सीता न्हय आनी सावित्रीय न्हय. एक सादीसुदी 


बायलमनीस, इतलेंच म्हर्जे लक्षण! जर तूं फटकिरो आसशी 


जाल्यार ज्या खिणांक म्हजे वेगेंत भितर सरतलो त्याच खिणांक 
35 जळून भस्म जातले. 

(भायर बीज लखलखता आनी गडगड जाता. अविनाश 
सोंपणावयल्यान धांबत कडेक सरता ) 

नाका, नाका अनुराधा, असलो अविचार करू नाका 


: कसलो अविचार? 
अविनाश : 


तु्बे इतलें सोसला, आनी इतलें आयकलां. तुकां आनी मातें 


۱ 


a 
= 
۳ 


अनुराधा 


अविनाश : 


अनुराधा 
अविनाश 


आयकुचें पडटलें 


: अखेरेक बरें आयकुपाचें आसल्यार facia सोंसपाक हांव 


तयार आसा. सांग 
नियती नांवाची एक गजाल आमच्या सगळ्यांपरस श्रेष्ठ 
आसा. 


: सांग, हांव आयकुपाक तयार आसां. सांग. 
: डेहराडूनचे इंडियन मिलिट्री अकादेमींत, ट्रेनींगाच्या वेळार 


सदांच दोन तरनाट्यांची गल्लत जाताली. अविनाश आनी 
अमरनाथ. रॉक क्लायमींगच्या वेळार अविनाश कसब 
दाखयतालो पूण ट्रेनर शाबासकी दिताले अमरनाथाक. केन्नाय 
अमरनाथाकडसून आगळीक घडटाली तेन्ना ख्यास्त जाताली 
अविनाशाक. बावीस वर्सा पिरायेचे हे तरनाटे पळोवपाक 
सारखेच दिसताले. मिलीट्री गणवेशांत तर तांकां वळखप 
भौच कठीण गजाल. आनी तांगेल्या ह्या सारखेपणाखातीर 
नकळटाना तांगेली इश्टागत जाल्ली. अविनाश अमरनाथाक 
गजाली सांगतालो, गजाली सांगप हो तागेलो खाशेलो गूण. 
सगळेजाण ताका म्हणटाले, तूं सैनिक कित्याक जालो? कवी, 
लेखक तसलो कोणूय जावपाचो. ते लोक इतलें बारीक सारीक 
तपशिलान सांगतात. अविनाशान, अमरनाथाक आपल्या. 
कुटुंबाचो गजाली सांगच्यो. आपली आवय, भाव, भयण 
हांच्यो गजाली. आपल्या गांवच्यो गजाली, गावांतल्या 
मनशांच्यो गजाली. आपलें भुरगेपण, भुरगेपणांतली मस्ती, 
आडांगीपणां सगळें. एकदां आनी दोनदां न्हय. कितलेशेच 
फावट. आपली गजाल सांगून जातकूच अविनाश अमरनाथाक 
सांगतालो, “आतां तुजी गजाल सांग. आनी मागीर अमरनाथ 
बयर मळबांत पळयत उरतालो. सांगपासारखें ताचेकडेन कायच 
नाशिल्लें. तो जमनींक किल्ललेभाशेन. ताका आवय-बापूय, 
भाव-भयण कोणूच नासलो. एका पयसुल्ल्या सोयऱ्यागेर तो 

अनुराधा 


अविनाश : 

वाडिल्लो. ताका कुटुंबाचे कसलेय बंदूय नाशिल्ले आनी 
मोयपासूय नाशिल्ले. तो अविनाशाच्यो गजाली आयकतालो. 
आनी तातूंतच एकरूप जातालो, अविनाशाच्याच कुटुंबाचो 

घटक कसो. मिलीट्री अकादेमींतल्यान दोगूय पासआबट जाले. 

एकेच पळटणींत रूजू जाले. मदीं अविनाश रजा काडून घरा 

गेलो. घरचीं ताका लग्न जावपाक फोर्सास करतालीं. ताचें लग्न 

जालें आनी हेवटेन भारत-चीन सरहद्दीचेर बर्फान पेट घेतलो. 

ताका परत येवचो पडलो. येवचे येवन सरहद्दीचेर वचचो पडलो. 

ड्युटीउपरांत सरहद्दीवयल्या तंबूत लापयावांच्या उजवाडांत 

आपले बायलेचो फोटो घेवन तो बरांचीं बरां पळयत बसतालो 

आनी हातांतलो व्हिस्कीचो ग्लास तसोच उरतालो. मागीर 

अमरनाथ ताका भानार हाडटालो. मागीर तो आपले बायलेच्यो 

गजाली सांगतालो. लग्नाचे पयले रातीपासून ते हनिमुनामेरेनच्यो 

सगळ्यो बारीक-सारीक गजाली. कांयच दाखय-लिपय 

करिनासताना. एके इश्टीणीन आपले इश्टीणीकडेन काळीज 

370 करचे तशें. लेफ्टनंट अविनाशाच्या त्या गजालींनी रंगून 

बतालो लेफ्टनंट अमरनाथ. शेणूनय बतालो. 


: तातूतलो तूं कोण? 


(जाप दिनासतना मुखार सांगता.) 

आनी हिमालय पर्वतार, मॅकमॅहोन बोर्डरीचेर चिनी सैनिकांकडेन 
पेटिल्लें आकांताचें झूज. कॅप्टन चोप्रांच्या मुखेलपणाखाला 
लडपी सैमिक. मदींच बचावाखातीर केप्टन चोप्रांची ऑर्डर, 
'फार्टी सरात.' सगळ्यांची फाटीं सरून पळापळ. दोगूच जाण 
ऑर्डर जुमानीनासतना मुखार. लेफ्टनंट अविनाश आनी लेफ्टनंट 
अमरनाथ. एके गुळयेन एक असो दुस्मानाच्या हड्ड्याचो वेध 
घेत दोगूय इंच इंच मुखार. झुजाचो कैफ. मर्णाची पर्वा ना. 
(कानांचेर हात धरून) आं! कान फोडपी हो बोंबस्फोट! झाडां 
मुळांतल्यान तुटून पडलीं. लेफ्टनंट-लेफ्टनंट अविनाश, तुजो 





` अनुराधा 


अमरनाथ : 


अनुराधा 
अमरनाथ 


हात खंय? (अनुराधा कांचवेता) तुज्या तोंडावयल्या मांसांत 
हे कसले काळेनिळे कण रुतून बसल्यात? इश्टा, कितें सांगूंक 
सोदता? सांग. बेगीन सांग. हें किते? फोटो! खबर आसा 
म्हाका. फोटो तुजे बायलेचो. अनुराधेचो. तुर्वे तिचेर खूब प्रेम 
केल्लें. कोणाकूय दुस्वास दिसचो इतले तुर्वे तिचेर प्रेम केल्लें. 
हांव जगलों बाचलों जाल्यार तिची अवश्य भेट घेतलो. तुज्या 
शौर्याची गजाल तिका सांगतलो. (रडत) अविनाश, आदेवश 
इश्टा, आदेवश! 


: ना, हें शक्‍य ना. अविनाश मरूंक ना. तो मरूंक शकना. म्हजे 


मन, काळीज सांगता, तो जितो आसा. सात वर्सा ताची वाट 
पळयली. एकूय दीस म्हाका ताच्या मर्णाच्यो दुबाव पासून 
आयलोना. ताच्या मर्णाचें सादे सपन लेगीत म्हाका केन्ना 
पडलें ना. 

अनुराधा, तुज्या मनाचो निर्धार सेल्यूट घेबपासारखो. शिमेचेर 
लडपी सैनिका इतलोच ast निर्धार vest आसा. तुजो 
भावार्त, तुजी श्रद्धा, तुजो विश्वास अखंड, पूण ह्या सगळ्यांच्या 
वयर आसता नियती. तिका धर्म-अधर्म लागना, तिका नीत- 
अनीत बादना. दोळ्यांक पट्टी बांदून ती सपासप तरसाद 
चलयता आनी मनशांची शिरां धडापासून वेगळीं करता, 
आनी हें करताना ती दुर्जन आनी सज्जन हाचेंमदीं कसलोच 
भेद करिना. 


: (हुंडकेबन) म्हजो अविनाश, Gta मेलो? 
+ हय. हावे ह्या दोळ्यांनी पळयला. म्हज्या ओठांनी ताच्या 


कपलाचो निमाणो उमांव घेतला. मरताना होच फोटो ताच्या 
हातांत आशिल्लो. (दाखयता.) पळय. वळखूंक येवपा इतल्यो 
कसल्योच खुणा ताचेर ना. फोटवाचो कागद इतलेंच ताचें 
अस्तित्व उरलां. पूण तूं बासावयल्यान बळखुपाक शकतली. 
(अनुराधा ल्हवू ल्हवू सावचीत जाता. तिका आतां दुबाव 

अमरनाथ : 


अमरनाथ : 
: भियेलो कित्याक? सैनिक तूं. असलीं TET केन्ना पळोबंना ۱ 


अनुराधा 


अमरनाथ : 
: हांव कितें करपाक सोदतां ताचेविशीं तुकां दुबाब आसा? 


अनुराधा 
अनुराधा 


अनुराधा 
अमरनाथ 


अनुराधा 


अमरनाथ : 


अनुराधा 


अमरनाथ 


अनुराधा 


अमरनाथ : 

: हांव बदलो घेवपी. 
अमरनाथ : 
: म्हज्या घोवाच्या मर्णाचो. | 
: पूण तुज्या घोवाक थंय मर्ण आयलां. सात वर्सा आदीं सीमेचेर. 


: दुस्मानांचो बदले घेवपाची संद म्हाका लाबल्या. ती संद हातची | 


: कितें जालां तें आतां म्हाका स्पश्ट बरें खबर आसा. तुर्वे म्हज्या 


: हार्वे? अनुराधा, असलो आरोप म्हजेर! हांब इश्ट ताचो. 


आयला. ती फाटल्या पावलांनी चलत चलत सोपणांकडे 
वता. भरभर सोपणां चडून वयर वता. अमरनाथाक किते Se 
तें कळना. तो अजापता.) ग 
अनुराधा! 

(ती वयर वता. तो सकयल सोपणांकडेन राबता. ती स 
देंबून सकयल येता. तिच्या हातांत धारदार चाकू आसा.) 
(कांचवेत) अनुराधा, हें हें कितें? 









qa? 
तूं कितें करपाक सोदता? 


(तो वग्गी.) ۱ 


कसलो बदलो? 


दुस्मानांकडल्यान. 


सोडून हांव दुकां गाळीत बसपी न्हय 
अनुराधा, तुजो कितेंतरी गैरसमज जाला. 


घोवाचो बळी घेतला. 


Ve आओ सं dios ۳ 


जिवाभावाचो इश्ट. 


: ते इश्टागतिचो रंग म्हाका कळ्ळो. तुर्वे ताका माल्लो. म्हाका 


हातासपाखातीर. तुरवें ताचो विश्वासघात केलो. 
ना. शीमेचेर ताका शुराचें मर्ण आयलें. हांबें ताका मारूंना. 
एक सैनिक असलो विश्वासघात करूंक शकना. 





अनुराधा 


अमरनाथ 


अनुराधा 
अमरनाथ : 
अनुराधा 


अमरनाथ : 


: एक सैनिक कितें करूंक शकता तें समजलां म्हाका. 
: ते खातीर हांव तुजो गुन्यांवकारी आसा. फक्त तुजोच न्हय, 


देशाचो लेगीत. युद्धांत आनी प्रेमांत सगळें माफ आसता अशें 
आयकल्लें. पूण युद्धात कायंच माफ नासता आनी आतां 
म्हज्या अणभवान हांव सांगता, प्रेमातूय कांय माफ नासता. 
म्हज्या गुन्यांवाची TE म्हाका भोगपाकूच जाय. तुज्या | 
हातांतलो चाकू खंयच्याय खिणांक म्हजेर चलोवपाक तूं 
मेकळी आसा. तुकां तशें धाडस जायना जाल्यार म्हाका सांग, 

हांव स्वतः म्हजेरूच चाकवाचे वार करून घेतां. तुजें समादान 

जायसर. पूण म्हजी एक गजाल तूं आयकून घे. 


: खूब आयकलें आनी खूब सोसले. आतां एक उतर लेगीत 


म्हाका आयकुपाचे ना. तुज्या तोंडांतल्यान भायर सरपी ही 
वागाची दुर्गंधी आनी दोळ्यांतल्यान भायर सरपी कोलसुण्याची 
नदर म्हाका सासणाची बंद करपाची आसा. 


: हांव तयार आसा. लश्करांतल्यान सस्पेंड जावन मानहानी 


सोंसचेपरस तुजेकडल्यान आयिल्लें मर्ण म्हाका मानवतलें. 
आनी तुज्या हातसून मरप हें हांव म्हर्जे भाग्य समजतलों कारण 
तुजो मोग जोडपाक हांव पावलोंना जायत पूण तुजेकडल्यान 
मर्ण जोडलें हें कितें उणें जालें? 


: मोग? कोणाचे मोग केलो तुर्वे? 


तुजो. पूण तूं समजता तसलो नाटकी आनी स्वार्थी न्हय. 


: म्हजेर मोग करपाक हावें तुका केन्ना पळयला तरी? आनी 


23 तरी म्हाका खंय पळयल्या? काल आनी आयज. मोग 
म्हणल्यार किते दिसले तुका? आर्मांतली गुळी? ज॑य मारली, 
थंय लागली? 

हांबें GH कालूच पळोवना अनुराधा. तुज्या लग्नाच्या पयल्या 
दिसापासून ती हनिमुनाचे रातीमेरेन पळयल्या. अविनाशाचो 
आनी तुजो सांगात फक्त चौदा दिसांचो. पूण तुजो आनी म्हजो 

अनुराधा 


अमरनाथ 


अनुराधा 


अमरनाथ : 

सांगात त्या चौदा दिसांचोय आनी उपरांतच्या सात वर्सांचो 


: फाटलीं सात वर्सा तूं खऱ्यांनीच युद्धबंदी म्हण = 


बंदखणीत आशिल्लो काय मनोरूग्ण म्हण खंयच्या 
हॉस्पीटलांत? 
खरें तुजें अनुराधा, Ga म्हाका पिशें लायलें, पूण त्या AF 
लागपाक एक सीमारेशा आशिल्ली ۱ 


: कसली सीमारेशा? 


भारत आनी चीनचे मॅकमेहॉन शिमेवयली गजाल ती. FEWT 
इश्टाचो-अविनाशाचो निमाणो निरोप घेवन हांव दुस्मानाचेर 
झुडोन गेलों. शीम बलांडून परकी प्रदेशांत गेलों आनी थंयच 
बंदी जालों. बेंताक चुकता तो बांबाक चुकता. तसो हांव एकदां 
मर्णांक चुकलो तो कायमचो चुकलो. मागीर खंयतरी एक 
खोल जगपाची किटाळ उसळळी. हो फोटो हातांत आशिल्लो, 
तेन्ना तो थोडोतरी दिसतालो. ह्या फोटबांतल्या मनशाखातीर 
कित्याक जगर्चे न्हय? अशें दिसपाक लागलें. मेला तो म्हज्याच 
सारखो अविनाश जाल्यार अविनाशाचे बदला अमरनाथान 
कित्याक मरचें न्हय? कारण अमनाथाक कसलोच आगापिछा 
ना. ताचेखातीर कोण रडपी ना, खंत करपी ना. अविनाशाक 
मात एक कुटूंब आसा. एक आवय, एक भाव, एक भयण. 

(ती नदरेची करा करून पळयता.) 

खरे तुजे. अविनाशाक एक बायल आसा अनुराधा. 
अनुराधेखातीर जगपाचें, जिचें चित्र म्हज्या काळजांत कोरांथून 
आसा. मनांत चिंतनांचो खबदळ चालू आसतानाच म्हाका 
प्रिझनर्स ऑफ वॉर म्हणून चिनी अधिकाऱ्यांमुखार उबो 
केलो. थंय जाल्ले जबानींत eid म्हर्जे नांव सागलें, सेकंड 
लेफ्टनंट अविनाश, इंडियन आमी. सात वर्सांचे बंदखणींत हांव 
त्याच नांवांन वाबुरलों. सीझफायरच्या काळांत भारत आनी 


चीनांतल्या युद्धकैद्यांची देबाण-घेबाण सुरू जाली. तेन्नाय हांबें 
हेंच Wa सांगले. मायदेशांत पावतकूच हेडक्वार्टरांत दिलले 
लिखीत जबानींत अमरनाथ मेल्ल्याचो रिपोर्ट तयार करून 
ताचेर स्वाक्षरी केली. 

(अनुराधा हुंडकेता.) 

अनुराधा हावे आयुश्यांत केन्ना तोंडाक रंग लायलोना. केन्ना 
माचयेर चडलोना. पूण हें अविनाशाचें संवग हांबें बठयलें. 
दुस्मानाक फटयले, मिलीट्रीक फटयली. सगळ्या गांबाक 
फटयलो. बात्सल्याच्यो मुर्ती सोबूये अशीं ह्या घरांतलीं मनशां, 
तांकांय 279 तीन पानां केलीं. पूण तुकां फटोवपाक जालें ना 
अनुराधा. पयल्याच खिणांक तुर्वे म्हाका नाकारलो आनी 
देगेपासून तारू पयस बता तसो हांव पावला पावलान तुजेपासून 
पयस गेलों. आतां हांव इतले पयस पावलां - काळजामेरेन 
सोड, तुज्या पांयामेरेन लेगीत पावपाची शक्यताय ना. 


` (तिच्या पांयांकडेन बागोवपाक बता. ती कुशीक सरता.) 


अनुराधा 
अमरनाथ : 


हांब कवी न्हय, फिल्मांतलो नायक न्हय, जो आपले मोगिकेचो 
अनुनय करता, तिची मनधरणी करता. हांव एक सैनिक. एक 
डावपेंच खेळप, एक धडक दिवप, एक घुरी घालप आनी जें 
जाय तें हातासप, हेच वृत्तीन वागलों हांव. एके बायलेच्या 
जिविताकडेन हांवें खेळ मांडलो. प्रेम विकतें Ba नजो. तें 
कोणाचेर थापूं नजो. अनुराधा म्हाका क्षमा कर अशें हांव 
म्हणचोना. तितली म्हजी पात्रता ना. पूण हांव एकूच भीक 
मागतां तुजेकडेन. घालशी? 


: कसली भीक? 


आतां थोड्याच वेळान उजवाडटलें आनी म्हजी विटंबना सुरू 
जातली. ताचे आदीं म्हाका मुक्त कर. तुज्या हातांत चाकू 
आसा. 

अनुराधा : ना. तें विराचें मर्ण फावलें अविनाशाक. तुकां असलें मर्ण 
लाबूंक फावना. (चाकू बंद करून HSH वडयता.) खरें 
म्हणल्यार तूं आतां मर्णाचे शिमेभायर पावला. अश्वत्थाम्याची 
तडफड आनी वळवळ तुज्या वांट्याक आयल्या. एकतर्फी प्रेम 
आनी तेखातीर रचिल्ल्या बगलांटाचो परीणाम किते जाता हें 
तुका दोळ्यांहुजीर कळटलें. 

अमरनाथ : अनुराधा, म्हाका माया, मोग, वात्सल्य हांचो अणभव ना. । 
तसो प्रेमाचोय ना. प्रेम करपाखातीर एक व्यक्ती लागता- | 
जितीजागती व्यक्ती इतलेंय म्हाका धंगण ना. पूण हांब तुकां 
एकूच सांगतां, wea जें केलें तें E आशिल्ले. प्रेमाबगर 
दुसरें कायच नाशिल्लें. कित्याक तें सांगतां, बंदखणींत इतले 
ब्रेनवॉशींग, ब्रेनटॉर्चर जातालें... मनीस मुळापासून हुमटून 
वचपाचो. बाकिच्यांचें तशें जालें, पूण हांव मात अखंड 
Rel. आंगावयले घाय, उपास-तपास, विवंचना म्हाका 
कांयच बदल्योनात. भुरगेपणांत एक काणी आयकल्ली हांबें 
- एकल्याकडेन एक दैवी कांडी आसता. ती मुठींत धरतकूच 
ताका कसलीच बाधा जायना. म्हजे मुठींत-काळजाचे मुठीत 
अशीच आशिल्ली एक दैवी कांडी. अनुराधा तिचें नांब. 
ते दैवी कांडयेन म्हाका सगळें सोंसपाची शक्त दिली आनी 
हांगामेरेन हाडलो. हांव खऱ्यांनीच धन्य जालों. सगळींच झुजां 
जिखपाखातीर नासता. कांय झुजां फक्त झुजपाखातीरूच 
“आसता. हें अशेंच एक झूज, जें जिखपाखातीर नाशिल्लें. 
फक्त झुजपाखातीर आशिल्लें. त्या झुजपांतलो आनंद म्हाका 
मेळळो. 
(भायरसावन ट्रेनीचो आवाज. अमरनाथ अस्वस्थ जाता. आतां 
अनुराधेचीय नुरा बदलल्या. तोंडाबेली राग, द्वेशाची भावना 
विरून गेल्या. चेहरो गोंदळला.) 





74 / प्रेमयुद्ध 


| अनुराधा 
` अमरनाथ 


अनुराधा 
अमरनाथ 


अनुराधा 
अमरनाथ 
अनुराधा 
अमरनाथ 
अनुराधा 
अमरनाथ 
अनुराधा 
अमरनाथ 
अनुराधा 


रूद्राजी 


: हांब जाणां, तूं आतां हांगासावन वचपाक पळयता. 
: म्हज्या गळ्याक बांदिल्लो दोर तुज्या हातांत आसा. म्हज्या 


मनाची अस्वस्था म्हजेपरस तुकांच बरी खबर आसा 
(भायर ल्हवूल्हवू फांतोड जाता. फांतोड़चीं किर्णा आनी 
गावांतलें सकाळचें वातावरण.) 


: आतां सगळ्या गांवाक जाग येतली. 
: म्हाका ताची पर्वा ना. जगपाची धडपड ela आतां बंद 


केल्या. 
(भायर कोणाचो तरी आवाज. अनुराधा आवाजाचो सराव 
घेता.) 


: कोणतरी येता. 

: येवं. 

: तुज्यान हांगासावन. 

: ना. आतां हांव हांगाच्यान हालचोना. 

: निदान माळयेर, न्हय घरांत तरी लिपून राव. 

: लिपून? तुकां सांगले न्हय जगपाची धडपड हांवें बंद केल्या. 
: निदान तोंडतरी बंद दवरशी? 

: कित्याक? 

: जगपाची धडपड बद केल्या जाल्यार तोंडूय बंद दवरू येता. 


(तो वगी राबता, भायरसावन व्हडल्यान उलो मारीत रूद्राजी 
येता. ताच्या हातांत सामानाची पोती आसा.) 


: इंद्रायणी, ए इंद्रायणी, आजून न्हिदून आसात तुमी? हांव 


खंयसाबन खंय पावलों पळय. 

(भितर येता. तांकां पळोवन अजापता.) 

आरे, तुमी दोगांय? सकाळींफुडे भायर सरून खंय? 
(बारीकसाणेन नियाळून) काय तुमी दोगांय जागींच? ब्रह्मचारी 
असलों तरी तितलें कळटा म्हाका. कितें अनुराधा? कितें 

इंद्रायणी 
रुद्राजी 


इंद्रायणी 


गौतम 
रूद्राजी 


इंद्रायणी 
रूद्राजी 
इंद्रायणी 
रूद्राजी 


अनुराधा 


रूद्राजी 

अविनाश? 
(भितरसावन इंद्रायणी आनी फाटोफाट विशाखा आनी गौतम | 


येतात. तीं आतांच न्हिदेंतल्यान उठल्यांत. दोळे चोळटात.) | 


: कितें रूद्राजी, सकाळीफुडे? ۰ 
: कसली सकाळ? पयली ट्रेन आयली. आनी हार्वे सांगूंक | 


नासलें, आयज सकाळीं red घेवन येतां म्हणून? 


: red? 
: कसली मूर्त रुद्राजीबाबा. 
: (फकाणांनी) बेताळाची! आरे, ted हांचे प्रायश्चित्तविधीचो . 


जाणां इंद्रायणी, आयच्या दिसा शुभम्हूर्त आसा. देखून हांव _ 
सक्काळीं आयलों. येतना तूप आनी पुजेचें सगळे सामान | 
घेवन आयलों. नरेशाक उठोबन आयला. (गौतमाक) थोड्या 
वेळान वचून शेणयेक धरून घेवन यो. इंद्रायणी, हांव सगळें 
थारावन आयलां खरो, पूण तुमची कोणाची कसली अडचण 
ना न्हय? 


: (गोंदळून) आमची कसली अडचण? अडचण ती फक्त... 

: कोणाची? 

: (अनुराधेकडेन पळोबन) आनीक कोणाची? 

: अनुराधेची? हय अनुराधा? सांग बाय, कसली अडचण तें 





मेकळेपणान सांग. इतलें सगळें मनासारखे जालां. 
(रूद्रान सोडून सगळीं उमळशिकेन अनुराधेचे जापेची वाट 
पळयतात.) 


: नारूद्राजीबाबा, म्हजी कसली अडचण ना. तुमच्या मनासारखें 


जावंदी. 
(रूद्राजी सोडून सगळ्यांक अजापाचो धक्को बसता.) 


: ही इंद्रायणी वगीच सुनेचेर धुकलंता. काय बरी हिची शेगुणाची 


सून! चलात, कामांक लागात. (रूद्राजी पोतयेंतलो एक एक 


नग भायर काडटा. इंद्रायणी, गौतम, विशाखा तें सामान 
हातांत घेतात. अनुराधा अमरनाथा FET येता. ताचे दोनूय 
हात आपल्या हातांत घेता. पयसुल्यान ट्रेनीचो आवाज. 
पार्श्वभागाचेर प्रायश्चित्तविधीचें श्‍लोकपठण.) 
3 विश्वं विष्णुर्वषट्कारो भूतभव्य भवत्‌ प्रभु: | 
भूतकृतभूतभृतभावो भूतात्मा भूतभावनः ॥ 
पूतात्मा परमात्योच मूक्ताना परमां गतिः | 
अव्ययः पुरुषः साक्षी साक्षी क्षेत्रज्ञोक्षरएवच ॥ 
यद्य स्मरण मात्रेण जन्मसंबसारबंधनात ۱۱ 
विमुच्यते नमस्तस्मै विष्णवे प्रभविष्णवे ॥ 

(काळोख.) 


(सोंपता) 

प्रेमांत आनी युद्धांत सगळें माफ आसता... 
अशें म्हणप सामकें सोपें 
पूण प्रत्यक्षांत तसो प्रसंग आयलो जाल्यार? 
[962 च्या भारत-चीन युद्धाची पार्श्वभूय 
ह्या नाटकाक लाबल्या. 
आर्मातल्यान सुटपी गुळयो आनी 
मुखांतल्यान भायर सरपी Sau, हांचेमदीं फरक नासता, 
` असो अणभव दिवपी, कल्पनेभायल्या एका प्रेमबंधाची कथा 
हांगासर नाटककार प्रेमयुद्धा'च्या रुपान उबी करता. 


